£ WITHDRAW 


; 4%: 

F CAA. to 

£ : oa 
Da ¥ ¢ ”” 


ଜନ ନନ ଏ ୈେଷା 
ଜାନୁଆରୀ, ୨୦୨୦ 


Digitized by srujanika@gmail.com 


ସିଏଏ (CAA) 
ଏନ୍‌ଆରସି (NERC) 
ଏନ୍‌ପିଆାର (NPR) : 
ସରକାରୀ ସକ୍ଚ୍ାସ 


ଧର୍ମ ଆଧାରରେ ନାଗରିକତା ବିରୋଧରେ ଏକ ହୁଅ 


ଉପକ୍ରମ : 

ଗତ ଡ଼ିସେମ୍ବର ୨ ୦ ୧ ୯ ମସିହାରେ ନାଗରିକ ସଂଶୋଧନ ବିଲ୍‌କୁ କେନ୍ଦ୍ର 
ସରକାର ଆଇନ୍‌ରେ ପରିଣତ କରିଦେବା ପରେ ଏହା ଭାରତୀୟ ସମ୍ପିଧାନର 
ଭିଭିଭୁମିକୁ ଦୋହଲାଇ ଦେଇଛି। ଧର୍ମ ଆଧାରିତ ନାଗରିକ ବ୍ଯବସ୍ଥା ଲାଗୁ 
କରିବା ଏହି ଆଇନ୍‌ର ମୁଳ ଉଦ୍ଦେଶ୍ୟ। ଅଥଚ ସ୍ଵାଧୀନତା ପରର ନେତୁବର୍ଗ 
ଭାରତକୁ ଏକ ଧର୍ମନିରପେକ୍ଷ ବହୁ ସଂସ୍କୃତି ଓ ବହୁ ଭାଷାଯୁକ୍ତ ଗଣତାନ୍ତିକ 
ରାଷ୍ଟ୍ର ଭାବରେ ଦେଖୁଥିଲେ | ଭାରତୀୟ ଜନତା ପାର୍ଟି ନେତୃତ୍ବାଧୀନ କେନ୍ଦ୍ର 
ସରକାର ଦେଶର ସେହି ମୂଳ ବ୍ୟବସ୍ଥାକୁ ପରିବର୍ଭନ କରିଦେବା ଲାଗି ଉଦ୍ୟମ 
କରିବା ପରେ ଦେଶର ଅନେକ ଜାଗାରେ ଆଜି ପ୍ରତିବାଦ ଦେଖାଦେଇଛି। 
ନାଗରିକ ସଂଶୋଧନ ଆଇନ୍‌ (ସିଏଏ) ବିରୁଦ୍ଧରେ ଦେଶବାସୀଙ୍କ ଅଭୁତପୂର୍ବ 
ପ୍ରତିବାଦ ଆମର ଧର୍ମନିରପେକ୍ଷତା ପ୍ରତି ଥବା ପ୍ରତିବଦ୍ଧତାକୁ ଦର୍ଶାଉଛି । ହିନ୍ଦୁ 
ମୌଳବାଦୀ ବିଗାରକଙ୍କ ଲଗାତର ଉଦ୍ୟମ ସତ୍ତ୍ଵେ ଏହି ଦେଶର ଧର୍ମନିରପେକ୍ଷତା 
ମନୋଭାବକୁ ଯେ ସେମାନେ ଭାଙ୍ଗିପାରି ନାହାଁନ୍ତି ତାହା ଏହି ପ୍ରତିବାଦଗୁଡ଼ିକରେ 
ବେଶ୍‌ ଜଣାପଡ଼େ | ତ୍ରିପୁରା ଠାରୁ କେରଳ ପର୍ଯ୍ୟନ୍ତ ତଥା ଦେଶର ଅନେକ 
ବିଶ୍ଵବିଦ୍ୟାଳୟ ଓ ଶିକ୍ଷାନୁଷ୍ଠାନ ଗୁଡ଼ିକରେ ଛାତ୍ରଛାତ୍ରୀ, ଶିକ୍ଷକ ଓ ଶିକ୍ଷୟିତ୍ରୀ, 
ବୈଜ୍ଞାନିକ ଓ ଲେଖକା ଲେଖୁକା, ହିନ୍ଦୁ ଓ ମୁସଲମାନ ସମସ୍ତେ ବିଭିନ୍ନ ଧାରଣା, 

ରାଲି, ପ୍ରତିବାଦ ସଭାରେ ସାମିଲ ହେଉଛନ୍ତି। ଏଥିରେ ବ୍ୟସ୍ତ ହୋଇପଡ଼ିଥିବା 
ବିଜେପି ଶାସିତ ରାଜ୍ୟ ସରକାରମାନେ ଆନ୍ଦୋଳନକାରୀଙ୍କ “ ଦେଶଦ୍ରୋହୀ 
ଆଖ୍ୟା ଦେଇ ଦମନ କରିବାରେ ଲାଗିଛନ୍ତି। ଦେଶ ମଧ୍ଯରେ ସିଏଏ ବିରୋଧୀ 
ଆନ୍ଦୋଳନରେ ଡ଼ିସେମ୍ବର ୨୦୧୯ ସୁଦ୍ଧା ୨୭ ଜଣ ପ୍ରାଣ ହରାଇଥିଲେ, 
୧୭ ୫ଜଣ ଲୋକ ଆହତ ହୋଇଥିଲେ ଏବଂ ୩୦ ହଜାର ଲୋକ ଗିରଫ 
ହୋଇଥୂଲେ । କେବଳ ଉତ୍ତର ପ୍ରଦେଶରେ ପୁଲିସ୍‌ ଗୁଳିରେ ୨୧ଜଣ 
ଆନ୍ଦୋଳନକାରୀଙ୍କର ମୃତ୍ୟୁ ହୋଇଛି, ୧୮ ହଜାରରୁ ଉର୍ଦ୍ଧ ଲୋକ ଗିରଫ 
ହୋଇଛନ୍ତି। ସରକାର ବେଆଇନ୍‌ କାର୍ଯ୍ୟକୁ ଯେବେ ଆଇନ୍‌ସଙ୍ଗତ କରିବାକୁ 
ଯାଆନ୍ତିୟ ସେତେବେଳେ ପ୍ରତିରୋଧ ଓ ପ୍ରତିବାଦ ନାଗରିକର କଉଁବ୍ୟ 
ପାଲଟିଯାଏ। ଆଜି କେନ୍ଦ୍ର ସରକାର ନାଗରିକ ସଂଶୋଧନ ଆଇନ୍‌ ଓ ଏହା 
ପରବର୍ଭୀ ଜାତୀୟ ନାଗରିକ ପଞ୍ଜିକା (ଏନ୍‌ଆରସି) ତଥା ଜାତୀୟ ଜନସଂଖ୍ୟା 
ପଞ୍ଜିକା (ଏନ୍‌ପିଆର) କରିବା ପ୍ରକ୍ରିୟାରେ ଧର୍ମ ଆଧାରିତ ନାଗରିକ ବ୍ୟବସ୍ଥା 
ଲାଗୁ କରି ମୁସଲମାନ ବିରୋଧୀ ଭାବାବେଗ ତିଆରି କରିବାକୁ ଚେଷ୍ଟା କରୁଛନ୍ତି 
ଏହାର ପ୍ରତିବାଦରେ ଦେଶବ୍ୟାପୀ ଜନ ଆନ୍ଦୋଳନ ବ୍ୟାପିବାରେ ଲାଗିଲାଣି । 

ବାସ୍ତବରେ କ”ଣ ଏହି ନାଗରିକ ସଂଶୋଧନ ଆଇନ୍‌ରେ ରହିଛି ? କ'ଣ 
ଏହି ଜାତୀୟ ନାଗରିକ ପଞ୍ଜିକା ବା ଏନ୍‌. ସି.ଆର ଓ ଜାତୀୟ ଜନସଂଖ୍ୟା ପଞ୍ଜିକା 
ବା ଏନ୍‌.ପି.ଆର ? କ”ଣ ପାଇଁ ସରକାର ଏହାକୁ କାର୍ଯ୍ୟକାରୀ କରିବାକୁ ଯାଉଛନ୍ତି 
ଓ ଦେଶବାସୀ ଏହାକୁ କାହିକି ବିରୋଧ କରୁଛନ୍ତି ? ଏସବୂକୁ ଉପସ୍ଥାପନ କରିବା 
ଏହି ପୁସ୍ତିକାର ଉଦ୍ଦେଶ୍ୟ | 


୧. ନାଗରିକ ସଂଶୋଧନ ଆଇନ୍‌ (^^) କଂଣ? 


ଭାରତୀୟ ସମ୍ଭିଧାନ ତିଆରି ହେବା ସମୟରେ ଏହାର ଧାରା ୫ରେ 
ଉଲ୍ଲେଖ ରହିଥିଲା ଯେ ଭାରତରେ ସ୍ଥାୟୀ ଭାବରେ ବସବାସ କରି ରହିଥିବା 
ଲୋକଙ୍କ ବ୍ଯତୀତ ଅନ୍ୟମାନଙ୍କୁ ନାଗରିକ ଅଧ୍ବକାର ଦିଆଯିବ ଯେଉଁମାନେ 
ଭାରତର ସୀମା ମଧ୍ଯରେ ଜନ୍ମଗ୍ରହଣ କରିଥିବେ ଅଥବା ସେମାନଙ୍କ ବାପା ବା 
ମା' ଭାରତରେ ଜନ୍ମଗ୍ରହଣ କରିଥିବେ କିମ୍ବା ଭାରତରେ ପାଞ୍ଚ ବର୍ଷ ବସବାସ 

କରି ରହିଥବେ। ଏହା ସମ୍ଭବତଃ ସ୍ଵାଧୀନତା ସଂଗ୍ରାମରେ ଲିପ୍ତ ସେହି ମହାନ୍‌ 
ନେତାମାନଙ୍କର ଆଦର୍ଶ ଭାରତ ଥଲା। ଭାରତୀୟ ଜାତୀୟତାର ଏହା ଥୁଲା 
ବ୍ୟାପକ ରୂପ | କେଉଁ ସର୍ଉ ଆଧାରରେ ସେହି ବିଦେଶୀ ଲୋକଙ୍କୁ ନାଗରିକ 
ଅଧୁକାର ଦିଆଯିବ, ସେଥୁଲାଗି ଭାରତର ପାର୍ଲାମେଣ୍ଟରେ ପ୍ରଥମ କରି ଭାରତୀୟ 
ନାଗରିକ ଆଇନ୍‌ ୧୯ ୫୫ ତିଆରି ହୋଇଥଲା। ଏଥରେ ଉଲ୍ଲେଖ ରହିଥୁଲା 
ଯେ, ୨୬ ଜାନୁୟାରୀ ୧୯ ୫ ୦ ପରେ ଭାରତର ସୀମା ମଧ୍ଯରେ ଜନ୍ମିତ ସମସ୍ତଙ୍କୁ 
ନାଗରିକ ଅଧ୍ୂକାର ଦିଆଯିବ ଓ ଭାରତର ସୀମା ବାହାରେ ଜନ୍ମିତ ଛୁଆର ବାପା 
ଯଦି ଭାରତୀୟ ତେବେ ତାହାକୁ ମଧ୍ଯ ଭାରତୀୟ ନାଗରିକତା ସାର୍ଟିଫିକେଟ 
ଦିଆଯିବ । ବିଭିନ୍ନ ସମୟରେ ବିଭିନ୍ନ ସରକାର ଏହି ନାଗରିକ ଆଇନ୍‌ର 
ସଂଶୋଧନ କରି ଆସିଛନ୍ତି। 
ସଂଶୋଧୁୂତ ଆଇନ୍‌ର ସଂକ୍ଷିପ୍ତ ଇତିହାସ: 

ସଂସଦରେ ଉକ୍ତ ନାଗରିକ ଆଇନ୍‌ ୧୯ ୫୫ର ସଂଶୋଧନ ବିଭିନ୍ନ 
ସମୟରେ ହୋଇଥୂଲେ ମଧ୍ଯ ଏହାର ଉଲ୍ଲେଖଯୋଗ୍ୟ ପରିବର୍ଭନ ତିନିଥର 
ହୋଇଛି | ୧୯୮୬ ମସିହାରେ ରାଜୀବ ଗାନ୍ଧୀଙ୍କ ସମୟରେ ଉକ୍ତ ନାଗରିକ 
ଆଇନ୍‌ ୧୯ ୫୫ର ପ୍ରଥମ ସଂଶୋଧନ ହୋଇ ୧୯୮୭ ମସିହାରେ ଲାଗୁ 
ହୋଇଥିଲା।| ଏହି ସଂଶୋଧନ ଆଇନ୍‌ ଅନୁସାରେ ଭାରତର ଭୌଗୋଳିକ ସୀମା 
(ଜମି, ପାଣି ଅଥବା ଆକାଶ ସୀମା) ମଧ୍ଯରେ ଜନ୍ମିତ ଛୁଆର ବାପା ଅଥବା ମା 
(ପୁର୍ବରୁ କେବଳ “ ବାପା” ରଖାଯାଇଥୁଲା) କେହି ଜଣେ ଭାରତୀୟ ହୋଇଥୁୂଲେ 
ନାଗରିକ ଅଧକାର ମିଳିପାରୁଥଲା। ଏହାର କିଛି ବର୍ଷ ପରେ ଅଟଳ ବିହାରୀ 
ବାଜପେୟୀଙ୍କ ସମୟରେ ନାଗରିକ ସଂଶୋଧନ ଆଇନ୍‌, ୨୦୦୩ ପ୍ରଣୀତ 
ହେଲା | ଏଥରେ ଉଲ୍ଲେଖ ରହିଲା ଯେ ଯଦି ବାପା ବା ମାଂ କେହି ଜଣେ ବି 
ଅନୁପ୍ରବେଶକାରୀ ଅର୍ଥାତ ଅବୈଧ ନାଗରିକ ହୋଇଥବେ ଓ ଅନ୍ଯ ଜଣକ 
ଭାରତୀୟ ନାଗରିକ ହୋଇଥଲେ ମଧ୍ଯ ଶିଶୁଟି ଭାରତୀୟ ନାଗରିକତ୍ଵ ପାଇପାରିବ 
ନାହିଁ। ଉକ୍ତ ନାଗରିକ ସଂଶୋଧନ ଆଇନ୍‌, ୨୦୦୩ ଅନୁସାରେ ତାହାଙ୍କୁ 
ଅନୁପ୍ରବେଶକାରୀ କୁହାଯିବ, ଯିଏ ଭାରତର ସୀମା ମଧ୍ଯରେ କୌଣସି ପାସ୍‌ପୋର୍ଟ 
ଅଥବା କୌଣସି ଆଇନ୍‌ ଅନୁମୋଦିତ ଡ଼କ୍ୟୁମେଣ୍ଟ ବିନା ଭାରତର ସୀମା ମଧ୍ଯରେ 

ପ୍ରବେଶ କରିଥବେ (ଖ) ଯିଏ ପାସ୍ପୋର୍ଟର ଅବଧୂ ସରିଯାଇଥବା ସତ୍ତ୍ଵେ 
ଭାରତରେ ବେଆଇନ୍‌ ଭାବରେ ରହିଯାଇଥବେ।” ଏହି ସଂଶୋଧନ ଦ୍ଵାରା 
‘ ଅନୁପ୍ରବେଶକାରୀ” ପ୍ରସଙ୍ଗ ପ୍ରଥମ କରି ଆଇନ୍‌ରେ ଯୋଡ଼ାଯାଇଥୁଲା। 
ସେହିମାନଙ୍କୁ କୌଣସି ବି ପରିସ୍ଥିତିରେ ନାଗରିକତା ନଦେବା ଓ ଅନୁପ୍ରବେଶ 
କରିଥବା ହେତୁ ଗିରଫ କରି ଦଣ୍ତିତ କରିବାର ବ୍ୟବସ୍ଥା ଉକ୍ତ ଆଇନ୍‌ରେ ରହିଲା। 
ଏବେ ବିଜେପି କିନୁ ଏହାକୁ ' ହିନ୍ଦୁ ବିରୋଧୀ” ଆଇନ୍‌ ଆଖ୍ୟା ଦେଉଛି। 


ବଉଁମାନର ନାଗରିକ ସଂଶୋଧନ ଆଇନ୍‌: 


ଏବେ ସଂସଦରେ ନାଗରିକ ସଂଶୋଧନ ଆଇନ୍‌ ୨୦୧୯ ପାସ୍‌ 
ହୋଇଛି । ଏଥରେ ପାକିସ୍ତାନ, ବାଙ୍ଗଲାଦେଶ ଓ ଆଫଟଗାନିସ୍ତାନରୁ ସେହି 
ଦେଶଗୁଡ଼ିକରେ “ ଧାର୍ମିକ ଅତ୍ୟାଗାର” ହେତୁ ଡ଼ିସେମ୍ବର ୩୧, ୨୦ ୧ ୪ ମସିହା 
ପୂର୍ବରୁ ଆସିଥିବା ଓ ପାଞ୍ଚବର୍ଷ ରହି ସାରିଥବା ସେହି ଅନୁପ୍ରବେଶକାରୀଙ୍କ ମଧ୍ଯରୁ 
କେବଳ ହିନ୍ଦ ପାର୍ସି, ବୌଦ୍ଧ ଜୈନ, ଖ୍ରୀଷ୍ଟିୟାନ ଓ ଶିଖ୍‌ ଧର୍ମାବଲମ୍ବୀଙ୍କୁ 
ନାଗରିକତା ଦିଆଯିବ । (ଉକ୍ତ ଛଅ ଧର୍ମ ମଧ୍ଯରୁ ହିନ୍ଦୁ ପର୍ସନାଲ ଆଇନ୍‌ ଅନୁସାରେ 
ବୌଦ୍ଧ, ଶିଖ ଓ ଜୈନ ମୁଳ ହିନ୍ଦୁ ଧର୍ମର ଅଂଶ) | ଅନୁପ୍ରବେଶକାରୀଙ୍କ ମଧ୍ଯରୁ 
ଉକ୍ତ ତିନିଦେଶର ମୁସଲମାନମାନଙ୍କୁ ବାଦ ଦିଆଯାଇଛି ଅର୍ଥାତ୍‌ ସେ 
ଅଣମୁସଲମାନ ହୋଇଥଲେ ଭାରତୀୟ ନାଗରିକ ହୋଇପାରିବେ। କିନ୍ତୁ ସେ 
ମୁସଲମାନ ହୋଇଥିଲେ ଅନୁପ୍ରବେଶକାରୀ ହେତୁ ଗିରଫ ହୋଇ ଦଣ୍ଡିତ ହେବେ | 
ବାଜପେୟୀଙ୍କ ସମୟରେ ଯେଉଁଠି ନାଗରିକ ସଂଶୋଧନ ଆଇନ୍‌, ୨୦୦୩ରେ 
ସମସ୍ତ ଅନୁପ୍ରବେଶକାରୀଙ୍କୁ ଅପରାଧୀ ଧରାଯାଉଥଲା, ନରେନ୍ଦ୍ର ମୋଦିଙ୍କ 
ସରକାର ସମୟରେ ଏହାକୁ ଦୁଇ ଭାଗରେ ବିଭକ୍ତ କରିଦିଆଗଲା, ମୁସଲମାନ 
ଓ ଅଣମୁସଲମାନ | ଏହା ଦ୍ଵାରା ଦେଶର ନାଗରିକତା ପ୍ରମାଣପତ୍ର ଦେବା କ୍ଷେତ୍ରରେ 
ବ୍ୟକ୍ତିର ଧର୍ମ ପ୍ରଥମ ଥର ପାଇଁ ଆଇନ୍‌ରେ ଏକ ବିଷୟ ହେଲା। ଏହା ‘ ହିନ୍ଦୁରାଷ୍ଟ୍ର 
ଗଠନ ଆଡ଼କୁ ଆଉ ଏକ ପାଦ, ଭାରତୀୟ ସମ୍ଭିଧାନ ପ୍ରତି ପ୍ରଚଣ୍ଡ କୁଠାରଘାତ | 


ସଂଶୋଧୁୂତ ଆଇନ୍‌- ୨୦୧୯ ସନ୍ଚିଧାନ ବିରୋଧୀ : 
ସମ୍ବିଧାନର ମୂଳ ମୁଖବନ୍ଧ କୁହେ, ' ଆମେ ଭାରତର ଲୋକେ ଭାରତକୁ 

ଏକ ସାର୍ବଭୌମ, ସମାଜବାଦ, ଧର୍ମନିରପେକ୍ଷ ଲୋକତାନ୍ତିକ ଗଣରାଜ୍ୟ ରୂପେ 
ଗଢିତୋଳିବା ପାଇଁ ତଥା ଏହାର ନାଗରିକମାନଙ୍କୁ ସାମାଜିକ, ଆର୍ଥକ ଓ 
ରାଜନୈତିକ ନ୍ୟାୟ, ବିଗ୍ର, ଧର୍ମ ଓ ପୂଜାର୍ଚ୍ଚନା ସ୍ବାଧୀନତା ସୁନିଶ୍ଚିତ କରାଇବା 
ପାଇଁ ଦୃଢ ସଂକଳ୍ପ କରୁଛୁ। ଆମେ ଭାରତୀୟମାନେ ଏଠାରେ ନିଷ୍ପତ୍ତ ନେଉଛୁ 
କି ଭାରତକୁ ଏକ ସାର୍ବଭୌମ, ସମାଜବାଦ, ଧର୍ମନିରପେକ୍ଷ ଗଣତାନ୍ତିକ 
ସାଧାରଣତନ୍ତ୍ରରେ ପରିଣତ କରିବୁ ଓ ସମସ୍ତ ନାଗରିକଙ୍କୁ ସୁରକ୍ଷା ଦେବୁ” ଏହି 
ମୁଖବନ୍ଧ ଆଧାରରେ ସୁପ୍ରିମକୋର୍ଟ କେଶବାନନ୍ଦ ଭାରତୀ ବନାମ କେରଳ ରାଜ୍ୟ 
କେସ୍ରେ ରାୟ ( ୧୯ ୭୩ ମସିହାରେ) ଦେଇଥଲେ ଯେ, ଭାରତୀୟ ସମ୍ଭିଧାନର 
ମୂଳ .ଚରିତ୍ର ହେଲା “ଧର୍ମନିରପେକ୍ଷତା ଓ ଗଣତନ୍ତ୍ର ।” ଏହାକୁ କାଏମ ରଖୁ 
ସମ୍ବିଧାନର ଅନ୍ଯ ସମସ୍ତ ଧାରାର ସଂଶୋଧନ ସଂସଦରେ କରାଯାଇପାରେ | 
କିନ୍ତୁ ଏହାର ମୂଳ ଚରିତ୍ରକୁ (Basic Structure of Constitution) କଦାପି 
ବଦଳା ଯାଇନପାରେ | ସେହି ସମାନ କଥା ସୁପ୍ରିମକୋର୍ଟ ଏସ୍‌ ଆର ବୋମାଇ 
ବନାମ ୟୁନିୟନ ଅଫ ଇଣ୍ଡିଆ କେସ୍‌ରେ (୧୯୯୪) “ଭାରତ ଏକ 
ଧର୍ମନିରପେକ୍ଷ ରାଷ୍ଟ୍ର କଥା ଦୋହରାଇଥଲେ | ଭାରତୀୟ ଧର୍ମନିରପେକ୍ଷତାର 
ଅର୍ଥ ହେଲା “ ସର୍ବଧର୍ମ ସମଭାବଂ ଅର୍ଥାତ୍‌ ଆଇନ୍‌ ଦୃଷ୍ଟିରେ ସବୁ ଧର୍ମ ସମାନ | 
ଏହା ସମ୍ବିଧାନର ଧାରା ୨୬ ଓ ୨୯ରେ ଉଲ୍ଲେଖ ମଧ୍ଯ ରହିଛି । ଅଥଚ ମୋଦୀ 
ସରକାର ସମ୍ବିଧାନର ମୌଳିକ ଚରିତ୍ର ତଥା ସୁପ୍ରିମ କୋର୍ଟ ରାୟ ବିରୁଦ୍ଧରେ 
ଯାଇ ନାଗରିକ ସଂଶୋଧନ ଆଇନ୍‌, ୨୦୧୯ ପାସ୍‌ କରିଛନ୍ତି ଯାହା ଧର୍ମ 
ଆଧାରରେ ନାଗରିକକୁ ବିଭାଜନ କରୁଛି। 


ଆଇନ୍‌ରେ ଧାର୍ମିକ ଅତ୍ୟାଚାର? ପ୍ରସଙ୍ଗ : 


ଯାହା କୁହାଯାଉଛି ଯେ ଉକ୍ତ ତିନି ଦେଶରେ ˆ ଧାର୍ମିକ ଅତ୍ୟାଗାର” ହେତୁ 
ଦେଶକୁ ଆସିଥିବା ଅନୁପ୍ରବେଶକାରୀଙ୍କୁ ପ୍ରତ୍ଯକ୍ଷ ନାଗରିକ ଅଧ୍ବକାର ଦେବାର 
ବ୍ୟବସ୍ଥା ରହିଛି ସେହି ଅତ୍ୟାଗାର ସମ୍ପର୍କରେ ନାଗରିକ ସଂଶୋଧନ ଆଇନ୍‌, 
୨୦ ୧୯ରେ ଉଲ୍ଲେଖ ନରହି ଏହା ଅନ୍ୟତ୍ର ଉଲ୍ଲେଖ ରହିଛି। ଫରେନର୍ସ ଆଇନ୍‌, 
୧୯ ୪୬ର ଏକ ସଂଶୋଧନ ଫରେନର୍ସ ସଂଶୋଧନ ଆଦେଶ ୨୦୧୫ ଓ 


ପାସପୋର୍ଟ ଆଇନ୍‌ ୧୯ ୨ ୦ର ସଂଶୋଧନ ଆକାରରେ ପାସ୍‌ପୋର୍ଟ (ଭାରତକୁ 
୫ 

ପ୍ରବେଶ) ସଂଶୋଧନ ନିୟମ, ୨୦୧୫ ଆଣିବା ସମୟରେ କେନ୍ଦ୍ର ସରକାର 
ଅତି କୌଶଳର ସହିତ ଏହି “ ଧାର୍ମିକ ଅତ୍ୟାଗାର” ପ୍ରସଙ୍ଗ ସେଠାରେ ଉଲ୍ଲେଖ 
କରିଥିଲେ। ଏହି ଉଭୟ ନିୟମରେ ଉଲ୍ଲେଖ କଲେ ଯେ ଧାର୍ମିକ ଅତ୍ୟାରଗ୍ାର 
(Religious Persecution) ହେତୁ ଯଦି ପାକିସ୍ତାନ, ବାଙ୍ଗଲାଦେଶ ଓ 
ଆଫଗାନିସ୍ତାନରୁ ଉକ୍ତ ଛଅ ଧର୍ମର ( ମୁସଲମାନ ନୁହଁନ୍ତି) ଲୋକେ ଆସୁଥା'®ନ୍ତି 
ଓ ସେମାନଙ୍କ ପାଖରେ ଆବଶ୍ଯକ କାଗଜପତ୍ର ନଥାଏ ତେବେ ସେମାନଙ୍କୁ 
“ ଅନୁପ୍ରବେଶକାରୀ” ହେତୁ ଅପରାଧୀ ଧରାଯିବ ନାହିଁ କିମ୍ବା ଗିରଫ କରାଯିବ 
ନାହିଁ। ଏହା ପରେ ମୋଦୀ ସରକାର ନାଗରିକ ସଂଶୋଧନ ଆଇନ୍‌, ୨୦୧୯ 
ଆଣିବା ସମୟରେ ଆଇନରେ ଉଲ୍ଲେଖ କଲେ ଯେ, ଉକ୍ତ ଉଭୟ ନିୟମ 
(ଫରେନର୍ସ ଆକ୍ଟ, ୧୯ ୪୬ ଓ ପାସପୋର୍ଟ ଆକୃ , ୧୯ ୨୦) ଅନୁସାରେ 
ଉକ୍ତ ତିନି ଦେଶରୁ ଆସିଥିବା ସେହି ଛଅ ଧର୍ମାବଲମ୍ବୀ ଲୋକେ (ମୁଖ୍ଯତଃ 
ହିନ୍ଦୁ) ଅନୁପ୍ରବେଶକାରୀ” ତାଲିକାରୁ ବାଦ ପଡ଼ିବେ ଓ ସେମାନଙ୍କୁ ନାଗରିକତା 
ମିଳିବ। ଏହା ଜଣାଉଛି ଯେ, ଧର୍ମ ଆଧାରରେ ନାଗରିକ ସଂଶୋଧନ ଆଇନ୍‌ରେ 
ବ୍ୟବସ୍ଥା କରିବା ଲାଗି ମୋଦୀ ସରକାର ତିନି ବର୍ଷ ତଳୁ ଉଦ୍ୟମ କରି ସାରିଥଲେ। 


errr eres errr re 


ସରକାରଙ୍କ ନିକଟରେ ତଥ୍ୟ ନାହିଁ : 


ନାଗରିକ ସଂଶୋଧନ ଆଇନ୍‌, ୨୦୧୯ ସମ୍ପର୍କରେ ଯେବେ 
ରାଜ୍ୟସଭାରେ ବିତର୍କ ଗ୍ଲିଥଲା ସେତେବେଳେ ଆସାମର ସଦସ୍ଯ ରିପୁନ 
ବୋରା ବିତର୍କରେ ଭାଗ ନେଇ ପୂର୍ବରୁ କେନ୍ଦ୍ର ସରକାରଙ୍କୁ ସେ ପରରିଥୁବା 
ବେଶ୍‌ କିଛି ପ୍ରଶ୍ନ ଓ କେନ୍ଦ୍ର ସରକାରଙ୍କ ସେହି ସମୟରେ କ”ଣ ଉତ୍ତର ଥିଲା 
ତାହା ସମ୍ପର୍କରେ ସୂଚନା ଦେଇଥୁଲେ। 

୪ ପ୍ରଥମ ପ୍ରଶ୍ନ : ୧୯୪୭ ମସିହାରେ ପାକିସ୍ତାନ ଓ ଆଫାଗାନିସ୍ତାନ ତଥା 
୧୯ ୭ ୧ ପରେ ବାଲାଂଦେଶରେ କେତେ ସଂଖ୍ୟାରେ ଅଳ୍ପ ସଂଖ୍ୟକ ହିନ୍ଦୁଙ୍କ 
ସେହି ସବୁ ଦେଶରେ ଧାର୍ମିକ ଅତ୍ୟାଗାର କରାଯାଇଛି ? ଗୁହମନ୍ତ୍ରୀଙ୍କ 
ଲିଖତ ଉତ୍ତର : ଏ ସମ୍ପର୍କରେ କେନ୍ଦ୍ର ସରକାରଙ୍କ ନିକଟରେ ନିର୍ଦ୍ଦିଷ୍ଟ 
ତଥ୍ୟ ନାହିଁ 

୪ ଦ୍ଵିତୀୟ ପ୍ରଶ୍ନ : ପାକିସ୍ତାନ ଓ ବାଙ୍ଗଲାଦେଶରୁ ନିର୍ଦ୍ଦିଷ୍ଠ ଭାବରେ କେତେ 
ସଂଖ୍ୟାରେ ହିନ୍ଦୁ ଡ଼ିସେମ୍ବର ୨୦୧୪ ମଧ୍ଯରେ ଭାରତକୁ ଧାର୍ମିକ 
ଅତ୍ୟାରାର ହେତୁ ଆସିଛନ୍ତି। 
କେନ୍ଦ୍ର ସରକାରଙ୍କ ବିଦେଶ ମନ୍ଣାଳୟର ଲିଖୁତ ଉତ୍ତର : ଏ ସମ୍ପର୍କରେ 
କୌଣସି ରେକର୍ଡ଼ ପ୍ରସ୍ତୁତ ହୋଇନାହିଁ। 

ଝ ତୃତୀୟ ପ୍ରଶ୍ନ : କେତେ ସଂଖ୍ଯକ ଲୋକ ଧାର୍ମିକ ଅତ୍ଯାଗର ହେତୁ 
ଭାରତରେ ନାଗରିକ ଲାଗି ଆବେଦନ କରିଛନ୍ତି। 
କେନ୍ଦ୍ର ସରକାରଙ୍କ ଗୁହନ୍ତ୍ରଣାଳୟର ଉତ୍ତର : କେବଳ ୪୪୪ ଜଣ। 

୪ ଚତୁର୍ଥ ପ୍ରଶ୍ନ : ସେହି ୪୪୪ ଜଣଙ୍କ ମଧ୍ଯରୁ କେଉଁ ଧର୍ମର କେତେ ଜଣ 
ଅଛନ୍ତି । 
କେନ୍ଦ୍ର ସରକାରଙ୍କ ଉତ୍ତର : ଧର୍ମ ଅନୁସାରେ କୌଣସି ରେକର୍ଡ଼ 
ରଖାଯାଉନାହିଁ। 

(Source : Rajya Sabha TV dated 11th December, 2019) 

(ଉସ : ରାଜ୍ୟସଭା ଟି.ଭି/ ୧୧ ଡ଼ିସେମ୍ବର, ୨୦୧୯) 
ନାଗରିକ ସଂଶୋଧନ ବିଲ୍‌ ୨୦୧୯ ଲୋକସଭା ଓ ରାଜ୍ୟସଭାରେ 

ଉପସ୍ଥାପନ ସମୟରେ ଓ ଗ୍ଧହର ବାହାରେ ଗ୍ଧହମନ୍ତ୍ରୀ ଅମିତ ଶାହା କହି ଆସୁଥିଲେ 

ଯେ ଏହି ତିନି ଦେଶରୁ କୋଟି କୋଟି ଅଣମୁସଲମାନ ନିଜର ଧର୍ମ ହେତୁ 
ଅତ୍ୟାରାରିତ ହୋଇ ଭାରତକୁ ଗଲିଆସୁଛନ୍ତି। ଏପରିକି ବିଜେପି ଦ୍ବାରା ପ୍ରକାଶିତ 
ସିଏଏ ସମ୍ବନ୍ଧିତ ' କମଲ ସନ୍ଦେଶ” ପ୍ରଗ୍‌ର ପତ୍ରରେ ଅତ୍ୟନ୍ତ ଭିତ୍ତିହୀନ ସୂତ୍ର 
ଆଧାରରେ ଯୁକ୍ତି କରାଯାଇଛି ଯେ, ପ୍ରତିବର୍ଷ ପାକିସ୍ତାନରୁ ୫୦୦୦ ହିନ୍ଦୁ ଭାରତକୁ 
ଆସିଥାନ୍ତି। ଏହା ପ୍ରମାଣିତ ହେଉଛି ଯେ ଉଭୟ ବିଜେପି ଓ ଗ୍ଧହମନ୍ତ୍ରୀ ବିଭିନ୍ନ 
ସମୟରେ କେବଳ ମିଥ୍ୟା ହିଁ କହିଆସିଛନ୍ତି। ଏହି ହେତୁ ଗୋଟେ ପଟେ ସରକାର 
ଭାରତକୁ ହିନ୍ଦୁ ରାଷ୍ଟ୍ର ଗଠନ ଆଡ଼କୁ ନେଇ ଗଲିଯାଉଥବା ବେଳେ ଲୋକେ 
କିନ୍ତୁ ଏହାର ଧର୍ମନିରପେକ୍ଷତାକୁ ବଜାୟ ରଖୁବା ଲାଗି ସ୍ଲୋଗାନ ଦେଉଛନ୍ତି, 

“ଚୁମେ ସାତ ଘଣ୍ଟାରେ ଆମର ସତୁରୀ ବର୍ଷର ଜୀବନର ଫଇସଲା କରିବା 

ଆମକୁ ମଞ୍ଜୁର ନାହିଁ, ସିଟ୍‌ ତ ତୁମେ ପାଇଗଲ କିନୁ ଦେଶକୁ ମାରିଦେଇଗଲଂ' 


(5 ZL a) 

ଓ “ଧର୍ମ ଆଧାରରେ କାହାରିକୁ ନାଗରିକ ଦେବା ଚଳିବ ନାହିଁ ଇତ୍ୟାଦି। ଏହି 
ହେତୁ କୋଟି କୋଟି ଲୋକ ଆଜି ଏହି ସଂଶୋଧନ ଆଇନର ପ୍ରତିବାଦରେ 
ରାସ୍ତାକୁ ଆସିବାରେ ଲାଗିଛନ୍ତି। 


୨. ନାଗରିକ ସଂଶୋଧନ ଆଇନ୍‌କୁ ବିରୋଧ କାହିଁକି? 


ଏହି ଆଇନ୍‌ ବଳରେ ପାକିସ୍ତାନ, ଆଫଗାନିସ୍ତାନ ଓ ବାଲାଂଦେଶରୁ ସେହି 
ଦେଶରେ “ଧାର୍ମିକ ସଂଖ୍ୟାଲଘୁଂ ହେତୁ ଅତ୍ୟାଗରିତ ହୋଇ ଭାରତ ଗଲିଆସିଥବା 
ଓ ଭାରତରେ ପାଞ୍ଚବର୍ଷ ରହିଥିବା କୌଣସି ଅଣମୁସଲମାନ ବ୍ୟକ୍ତିଙ୍କୁ କୌଣସି 
କାଗଜପତ୍ର ପ୍ରମାଣ ବିନା ଏଠାର ନାଗରିକତା ପ୍ରଦାନ କରିଦିଆଯିବ। କେବଳ 
ତାଙ୍କୁ ପ୍ରମାଣିତ କରିବାକୁ ହେବ ଯେ ସେ ଡ଼ିସେମ୍ବର ୩୧, ୨୦ ୧ ୪ ମସିହା 
ପୂର୍ବରୁ ଉକ୍ତ ତିନି ଦେଶ ମଧ୍ଯରୁ କୌଣସି ଏକ ଦେଶରୁ ସେଠାର ନିଜର ଧର୍ମ 
ହେତୁ ଅତ୍ୟଯାଗରିତ ହୋଇ ଭାରତକୁ ଗଲି ଆସିଛନ୍ତି । ଏଠାରେ କେତୋଟି 
ପ୍ରସଙ୍ଗରେ ଆଲୋଚନା ଆବଶ୍ୟକ | 


କ. ଅନ୍ଯ ପଡ଼ୋଶୀ ଦେଶ ବାଦ୍‌ପଡ଼ିବା : 


ପଡ଼ୋଶୀ ଦେଶ ଶ୍ରୀଲଙ୍କାରେ ତାମିଲ ହିନ୍ଦୁ ଓ ଖ୍ରୀଷ୍ଟିୟାନମାନଙ୍କୁ ସେଠିକାର 
ସଂଖ୍ୟାଗରିଷ୍ଠ ସିଂହଳୀ ବୌଦ୍ଧମାନଙ୍କ ଦ୍ଵାରା ଅତ୍ଯୟାଗାର କରାଯାଉଛି। ବର୍ମାର 
ରୋହିଙ୍କି ଆମାନଙ୍କୁ ବୌଦ୍ଧଧର୍ମାବଲମ୍ବୀମାନଙ୍କ ଦ୍ଵାରା ଅତ୍ଯାରାର କରାଯିବା 
ନିୟମିତ ଘଟଣାରେ ପରିଣତ ହୋଇଛି । ଭୂଟାନରେ ସଂଖ୍ଯାଗରିଷ୍ଠ 
ବୌଦ୍ଧଧର୍ମାବଲନମ୍ବୀଙ୍କ ଦ୍ଵାରା ସେଠିକାର ଖ୍ରୀଷ୍ଟିୟାନ ଧର୍ମାବଲମ୍ବଭୀମାନେ ମଧ୍ଯ 
ଅତ୍ୟାଗାରିତ ହେଉଛନ୍ତି । ଏତଦ୍‌ବ୍ୟତୀତ, ନେପାଳର ମାଧୋସୀମାନେ ଓ 
ପାକିସ୍ତାନର ଅହମ୍ମଦୀୟମାନେ ନିଜର ଧାର୍ମିକ ପରିଚୟ ଲାଗି ସେହି ସବୁ ଦେଶର 
ଆଇନ୍‌ ଦ୍ଵାରା ଅତ୍ଯାଚାରିତ ହୋଇଛନ୍ତି । ଯଦିଓ ନିଜକୁ ମୁସଲମାନ ଭାବେ 
ପରିଚୟ ଦେଇଥାନ୍ତି କିନ୍ତୁ ପାକିସ୍ତାନରେ ଦ୍ଵିତୀୟ ଶ୍ରେଣୀ ନାଗରିକ ଭାବରେ 
ଏପରିକି କେତେକ ରାଜ୍ୟରେ ଅଣମୁସଲମାନ ଘୋଷଣା ହୋଇ ନିର୍ଯ୍ୟାତିତ 
ହୋଇ ଆସୁଛନ୍ତି । ଆମ ପାଇଁ କ'ଣ ଏହା ମାନବିକ ଅଧୂକାର ପ୍ରସଙ୍ଗ ନୁହେଁ ? 
ମାନବିକତା ଆଧାରରେ ଭାରତ ସରକାର କ”ଣ ସେମାନଙ୍କ ବିଷୟରେ ଚିନ୍ତା 
କରିବା କଥା ନୁହେଁ କି ? 
ee 


Digitized by srujanika@gmail.com 


ଖ. ମୁସଲମାନମାନଙ୍କ ବାଦ ଦିଆଯିବା ପ୍ରସଙ୍ଗରେ : 


ନାଗରିକ ସଂଶୋଧନ ଆଇନ୍‌ରେ ଯେଉଁଭଳି କେବଳ ତିନିଦେଶର 
ଅଣମୁସଲମାନମାନଙ୍କୁ ନାଗରିକତା ଅଧ୍ୟକାର ଦେବାର କଥା ଉଠିଛି, ତେଣୁ 
ପ୍ରଶ୍ନ ଆସେ ଯେ ଭାରତ ନିଜକୁ କେବେଠାରୁ ଅଣମୁସଲମାନ ସମ୍ପଦାୟର ସୁରକ୍ଷାର 
ସ୍କାନ ଭାବରେ ଘୋଷଣା କରିଛି ? ବିଜେପିର ପ୍ରରଗ୍ାରପତ୍ର ' କମଳ ସନ୍ଦେଶ'ର 
ଯୁକ୍ତି ଅନୁସାରେ “ସେହି (ଅଣମୁସଲମାନ) ବ୍ୟକ୍ତିଙ୍କୁ ଉକ୍ତ ଦେଶମାନଙ୍କରେ 
ଉପଯୁକ୍ତ ଶିକ୍ଷା, ସ୍ଵାସ୍ଥ୍ୟ ସୁବିଧା ନମିଳିବା ସେମାନଙ୍କ ମାନବିକ ଅଧ୍ବକାର କ୍ଷୁର୍ଣ୍ଣ 
ହେଉଛି।” କିନ୍ତୁ ଭାରତ ଭଳି ଏକ ଧର୍ମନିରପେକ୍ଷ ଗଣତାନ୍ତିକ ରାଷ୍ଟ୍ରରେ 
ମୁସଲମାନମାନଙ୍କ ଏଥିରୁ କାହିଁକି ବାଦ୍‌ ଦିଆଯାଉଛି ? ବିଜେପି ଏହାର 
ପ୍ରରରପତ୍ରରେ ପୁଣି ଯୁକ୍ତି କରିଛି, ' ଏ ତିନିଦେଶ ଯେହେତୁ ମୁସଲମାନ ବହୁଳ 
ତେଣୁ ମୁସଲମାନମାନଙ୍କ ଏସବୁ ଦେଶରେ ଅତ୍ୟାଗାର କରଯାଉନାହିଁ।” ଅନ୍ୟ 
ପଡ଼ୋଶୀ ଦେଶ ବାଦ ଦେଇ କେବଳ ମୁସଲମାନ ବହୁଳ ଦେଶକୁ ଲକ୍ଷ୍ୟ କରି 
ସମ୍ବିଧାନ ସଂଶୋଧନ କରିବା ଦ୍ଵାରା ବିଜେପି ସାଞ୍ପଦାୟିକ କାର୍ଡ଼ ଖେଳୁଛି | ଏହା 
ସହିତ ବିଜେପିର ଏହି ଯୁକ୍ତି ପଛରେ ରହିଛି ଭାରତକୁ ଧର୍ମନିରପେକ୍ଷତା ବଦଳରେ 
ହିନ୍ଦୁ ସଂଖ୍ୟାଗରିଷ୍ଠର ଦେଶ ଭାବରେ ପ୍ରମାଣିତ କରିବା ଓ ଏଠିକାର ସଂଖ୍ୟାଲଘୁଙ୍କ 
ବିପକ୍ଷରେ ହିଂସା ମନୋଭାବକୁ ଅଧକ ପ୍ରସାରିତ କରିବା । ପଚାଶ ଦଶକରେ 
ଘଟିଥିବା ଦୁଇ ଦେଶର ସେହି ହୃଦୟ ବିଦାରକ ବିଭାଜନର ଘା” ଆଜି ବି 
ଶୁଖୂନଥଲା ବେଳେ ଲୋକଙ୍କୁ ଏହା ଦ୍ଵାରା ପୁଣି ବିଭାଜନ ଆଡ଼କୁ ନିଆଯାଉଛି । 
ସିଏଏ ବିରୋଧୀ ଆନ୍ଦୋଳନରେ ସେଥଲାଗି ଏକ ସ୍ଲୋଗାନ ରହିଛି, ‘ ଇଂରେଜ 
ଗାଲିଗଲେ କିନ୍ତୁ ମୋଦୀ-ଶାହାଙ୍କୁ ଛାଡ଼ିଦେଇ ଗଲେ! | 


ଗ. ପଡ଼ୋଶୀ ଦେଶରେ ଧାର୍ମିକ ଅତ୍ୟାଚାର ଏକ ବାହାନା : 


ପଡ଼ୋଶୀ ଦେଶମାନଙ୍କରେ ଅଣମୁସଲମାନ ଓ ହେତୁବାଦୀ / ନାସ୍ତିକ 
ବିଶେଷକରି ହିନ୍ଦୁମାନଙ୍କୁ ଅତ୍ଯାଗର କରାଯାଉଥ୍‌ ବାର ଦୃଷ୍ଟାନ୍ତ ହିନ୍ଦୁ 
ମୌଳବାଦୀମାନେ ଦେଲାବେଳେ ସେମାନେ କେମିତି ଭୁଲିଯା”ନ୍ତି ଭାରତରେ 
ଦଳିତ ଓ ମୁସଲମାନମାନଙ୍କୁ ଗୋହତ୍ୟା ନାମରେ ହତ୍ୟା, ଲଭ୍‌ ଜିହାଦ ନାମରେ 

ହତ୍ୟା, ଭିଡ଼ହିଂସା ଦ୍ଵାରା ହତ୍ୟା, ସାମଖଦାୟିକ ହିଂସା, ସାମ୍ପଦାୟିକ ଦଙ୍ଗା, ଉଗ୍ରପନ୍ଛୀ 
ଓ ଆତଙ୍କବାଦୀର ମିଥ୍ଯା ଆରୋପରେ ଏନକାଉଣ୍ଠର ନଚେତ୍‌ ଗିରଫ, 
ସୁପ୍ରିମକୋର୍ଟଙ୍କ ଦ୍ଵାରା ଆଯୋଧ୍ଯା ମନ୍ଦିର କ୍ଷେତ୍ରରେ ମୁସଲମାନମାନଙ୍କ ନ୍ୟାୟ 
ନମିଳିବା ଓ ଅସାମ୍ଭିଧାନିକ ଭାବରେ କାଶ୍ମୀରରେ ଧାରା ୩୭ ୦ ଉଚ୍ଛେଦ ଇତ୍ୟାଦି 
ଘଟଣା ? ଆମ ଦେଶରେ ସଂଖ୍ୟାଲଘୁ ଓ ଦଳିତଙ୍କ ଉପରେ ହେଉଥିବା ଅତ୍ୟାଗର 
ବେଶ୍‌ କିଛି ବର୍ଷ ହେଲା ସେମାନଙ୍କର ମାନବିକ ଅଧ୍ବକାର ଉଲ୍ଲଂଘନର ପ୍ରସଙ୍ଗ 
ହୋଇଆସିଛି। ଏହା କ'ଣ ପଡ଼ୋଶୀ ଦେଶର ମୌଳବାଦୀ ପରମ୍ପରାକୁ ଆମ 
ଦେଶରେ ଲାଗୁ କରିବା ସଦୃଶ ହେଉନାହିଁ ? 

ଏବେ ପୁଣି ମୁସଲମାନମାନଙ୍କ ନାଗରିକ ସଂଶୋଧନ ଆଇନ୍‌ରେ ବାଦ 
ଦେବା ସପକ୍ଷରେ ବିଜେପି ଯୁକ୍ତି କରେ, ‘ ଯେହେତୁ ଆମେ ଭାରତ ଭୂଖଣ୍ଡର 
ଏକ ବିରାଟ ଅଂଶ ସେହି ପାକିସ୍ତାନ ଓ ବାଲାଂଦେଶକୁ ଦେଇସାରିଛୁ, ସେହି 
ହେତୁ ସେଠିକାର ଧାର୍ମିକ ବହୁସଂଖ୍ୟକଙ୍କୁ ନାଗରିକ ଅଧ୍ବକାର ଦେବାରେ କୌଣସି 
ମତଲବ ନାହିଁ ? (କମଲ ସନ୍ଦେଶ ପୃଷ୍ଠା ୨୦) ବିଜେପିର ଏହି ଯୁକ୍ତି ସମ୍ପର୍୍ 
ସାମ୍ପଦାୟିକ ବିଭାଜନକାରୀ ଓ ଅହଙ୍କାରପୂର୍ଣ। କୋଡ଼ିଏ କୋଟି ମୁସଲମାନମାନଙ୍କୁ 
କେବେ  ଉଗ୍ରପନ୍ଧୀ”, କେବେ ଆତଙ୍କବାଦୀ କହିବା ପରେ ଏବେ 
ଅନୁପ୍ରବେଶକାରୀ କହି ନୂଆ ବିବାଦ ସୃଷ୍ଠି କରାଯାଉଛି । ଆଜି ଧର୍ମ ଆଧାରିତ 
ନାଗରିକ ବ୍ଯବସ୍ଥା ଯଦି ଥରେ ସମ୍ଭିଧୀନରେ ସ୍ଥାନ ପାଏ, ତେବେ ତାହାର 
ବ୍ୟବହାର କିଛି ବି ହୋଇପାରେ । ନାଗରିକ ସଂଶୋଧନ ଆଇନ୍‌ ମାଧ୍ଯମରେ 
ମୁସଲମାନ ବହୁଳ ଦେଶମାନଙ୍କରେ ହିନ୍ଦୁମାନଙ୍କୁ ଧାର୍ମିକ ଅତ୍ୟାଗାର କରାଯାଉଥିବା 
ପ୍ରସଙ୍ଗକୁ ମୁଖ୍ୟ କରାଯାଉଛି । ସେହି ବାହାନାରେ ଆଗାମୀ ଦିନରେ ଭାରତର 
୨୦ କୋଟି ମୁସଲମାନମାନଙ୍କୁ ଭାରତରୁ ହୁଏତ ଗଲିଯିବା ଲାଗି ରଗାପ ସୃଷ୍ଟି 
କରାଯିବ ନଚେତ୍‌ ଅଟକ କେନ୍ଦ୍ରକୁ ପଠାଇ ଦିଆଯିବ। ଆଜି ଜାତୀୟ ନାଗରିକ 
ପଞ୍ଜିକା କରିବା ଏହାର ମୁଖ୍ୟ ଉଦ୍ଦେଶ୍ୟ | 


ଘ. ଉପମହାଦେଶର ସଂସ୍କୃତି ବିପଦରେ : 


ଭାରତୀୟ ଉପମହାଦେଶର ସମସ୍ତ ସାତଟି ଦେଶରେ ହିନ୍ଦୁ ବୌଦ୍ଧ, 


ମୁସଲମାନ, ଖ୍ରୀଷ୍ଟିୟାନ, ଶିଖୁ, ଜୈନ, ପାର୍ସି ଓ ଆଦିବାସୀ ଅଛ ବହୁତ ଅଛନ୍ତି ଓ 

କୌଣସି ଏକ ଧର୍ମକୁ ବାଦ ଦେଇ ଏହି ଉପମହାଦେଶର ସଂସ୍କୃତି ଓ ପରମ୍ପରା 
ସମ୍ପର୍କରେ କଳ୍ପନା କରାଯାଇନପାରେ | ଦେଶ ଦେଶ ମଧ୍ଯରେ ବିଭାଜନର 
ସୀମାରେଖା ଏହି ୬୦ରୁ ୭୦ ବର୍ଷ ମଧ୍ୟରେ ତିଆରି ହେଲା। ଏହି 
ଉପମହାଦେଶର ଇତିହାସ ତ କାହିଁ କେତେ ବର୍ଷର। ଏହି ଉପମହାଦେଶର 
ସଂସ୍କୃତି ତିଆରି ହୋଇଛି ବହୁ ମହାନ୍‌ ସନ୍ଧମାନଙ୍କ ଦ୍ଵାରା। ଆମେ ଭୁଲିଯିବାନି 
କବୀରଙ୍କ ସେହି ଦୋହେ, ‘ଏକୈ ପବନ ଏକ ହୀ ପାନୀ, ଏକ ଜ୍ୟୋତିସଂସାରା 
/ ଏକ ହୀ ଖାକ ଘଡ଼େ ସବ ଭାଡ଼େ, ଏକ ହି ସରଜନହାର! | ( ସମସ୍ତେ ଏକ 
ପାଣି ପବନରେ ବଞ୍ଚଛନ୍ତି । ସମସ୍ତେ ଏକା ମାଟିରେ ଗଢା | ସମସ୍ତଙ୍କ ଦେହରେ 
ଗୋଟିଏ ପ୍ରକାରର ଅସ୍ଥି ଓ ମଜା ରହିଛି |) ଭାରତ ଉପମହାଦେଶରେ କବୀର, 
ମହିମା ଅଲେଖ, ନାରାୟଣ ଗୁରୁ, ମହାତ୍ମା ଫୁଲେ, ସାବିତ୍ରୀବାଲ ଫୁଲେ, 
ଭଗତସିଂ, ପେରିୟାର, ମହମ୍ମଦ ଇକବାଲ, ଫଏଜ୍‌, ଆମ୍ଭେଦକର ତଥା ଗାନ୍ଧୀ 
ଏହି ମାନବିକତାର କଥା କହିଛନ୍ତି । ଏବର ସରକାର ତାହାକୁ ନଷ୍ଟ କରିବାରେ 
ଲାଗିଛନ୍ତି। 


ଭାଗ- ୧ 


ଆସାମରେ ଏନ୍‌ଆରସିର ଅନୁଭୂତି : 


କେନ୍ଦ୍ର ସରକାର ଦେଶବ୍ୟାପୀ ଯେଉଁ ନାଗରିକ ପଞ୍ଜିକା କରିବାକୁ 
ଯାଉଛି ତାହା ପ୍ରଥମେ ଆସାମ ରାଜ୍ୟରେ ହୋଇଥିଲା / ବାଲାଂବଦେଶ ସାମାକୁ 
ଲାରି ରହିଥିବା ଆସାମର ଆଦିବାସାବହୁନ ବିଜିନ୍ନ ଜିଲ୍ଲାରେ ବାଲାଂବଦେଶୀ 
ଅନୁପ୍ରବେଶକାରାମାନେ “‘ପଣିଆସିଥବା' ଅଭିଯୋଗ ହେତୁ ଏହି ବିବାଦ 
ବଣ ଘନେଇଥଲା / ଏହି ବିବାଦ ଆସାମର ଭୌଗଳିକ ସିଚି ଲାଗି ସୁଚନ୍ଧ / 
ସ୍ଥର୍ବ ପ୍ରଧାନ ମନ୍ତ ରାଳାବ ଗାନ୍ଦା ଓ ପୂର୍ବ ମୁଖ୍ୟମନ୍ତ୍ରୀ ପ୍ରଫୁଲ୍ଲ ମହାନଙ୍କ 
ମଧ୍ଯରେ ହୋଇଥିବା ‘ଆସାମ ରାଜନାମା' ( ୧୯୮୫) ଅନୁସାରେ ଆସାମର 
ରାଜଟନୈଚିକ ଦଳଙ୍କ ଦାବିକୁ ଲକ୍ଷୟ ରଖ ନାଗରିକ ପଞ୍ଜିକା କରାଯିବାର 
ବ୍ୟବସ୍ଥା ହୋଇଥିଲେ ମଧ୍ଯ ପରେ ସୁପ୍ରିମକୋର୍ଟଙ୍କ ଚକଵାବଧୀନରେ ୨୦୧୩ 

ମସିହାରୁ ଏହି ପ୍ରନ୍ତିୟ। ସକ୍ରିୟ ହେଲା! ଆସାମରେ ୩ କୋଟି ୩୦ ଲକ୍ଷ । 
୨୭ ହଳାର ୬୬ ୧ଳଜଣ ନାଗରିକ ପଞ୍ଜିକା ହେବା ଲାଗି ଆସାମରେ | 
୫ ୨,୦୦୦ ସରକାର! କର୍ମରର! (ମୁଖ୍ୟତଃ ଶିକ୍ଷକ) ନିଯୁଛ ହୋଇଥିଲେ! 

ଏଥିଲାଗି ସରକାରଙ୍କ ୧୬୦୦ କୋଟି ଟଙ୍କା ଖର୍ଚ ହେଲା / ଦୀର୍ୟ ୪ ବର୍ଷ 

ଜାଳ ସମସ୍ତ ନାଗରିକ ଦେଇଥିବା ତଥ୍ୟକୁ ଯାଞ୍ଚ କରିବା ଘରେ ଦେଖାଗଲା 

ଯେ, ପଥମ ପର୍ଦ୍ୟାୟରେ ୪ ୨ ଲକ୍ଷ ଲୋକ ବାଦ ଅଜ଼ିଯାଇଛନି/ ଏହାପରେ 

ଛଅମାସ ମଧ୍ଯରେ ଏହାର ଦ୍ଧିଚୀୟ ପର୍ୟ୍ୟାୟ ତାଲିକା ପ୍ରକାଶିତ ହେବା ପରେ 

ସମୁଦାୟ ୧୯ ଲକ୍ଷ ୬ ହଳାର ୬୫୭ ଲୋକ ବାଦ ଅପଢିଯାଇଥିବା 
ଜଣାପଡ଼ିଲା/ ଏହି ବାଦ୍‌ ଠଜ଼ିଥିବା ଚାଲିକା ମଧ୍ଯରେ ଭାରତର ପୂର୍ବଚନ 
ରାଞ୍ପଚି ଫନିରୁଦ୍ଦିନ ଅଲ୍ଲୟ ଅହମ୍ମଦଙ୍କ ( ୧୯୭ ୪-୭୭) ପରିବାର, କା୍ଗିଲ 
ଯୁଦ୍ଧରେ ଭାଗ ନେଇଥିବା ମହମ୍ମଦ ସନା ଜଲ୍ଲାଙ୍କ ପରିବାର ଓ ଆସାମର 
ପ୍ରଥମ ମହିଳା ମୁଖ୍ୟମନ୍ା ସାଏଦା ଅନୱର ଚୈମୁର ( ୧୯୮୦-୮ ୧) ମଦ 
ଅଛନଳି / କିନୁ ସହି ୧ ୯ ଲକ୍ଷ ଲୋକଙ୍କ ମଦ୍ଯରୁ ନା ଜଣେ ହେଲେ କୋଟିଥଯତି 
ହିଦୁ ଅଛନି ନା କଣେ ଦେଲେ କୋଟିଦତଚି ମୁସଲମାନ ଅଛି / ସୁଠ଼ିମୋର୍ଟଙ୍କ 
ହସ୍ତଷେଫ ପରେ ୧ ୯ ଲକ୍ଷଲୋକଙ୍କୁ ଅଟକ କେନ୍ଦ୍ର ପଠାଇବା ପ୍ରଳୟ ବନ୍ଦ 
ରହିଛି / 


୩. ଜାତୀୟ ନାଗରିକ ପଞ୍ଜିକା ବା ଏନ୍‌ଆରସି କଂଣ? 


ଭାରତରେ ଥବା ଅନୁପ୍ରବେଶକାରୀଙ୍କୁ ଟିହ୍ଟ କରିବା ଲାଗି କେନ୍ଦ୍ର ସରକାର 
ଜାତୀୟ ନାଗରିକ ପଞ୍ଜିକା ପ୍ରସ୍ତୁତ କରୁଛନ୍ତି। ଏଥିରେ ପଞ୍ଜିକୃତ ହେଲା ପରେ 
ପ୍ରତ୍ୟେକ ଭାରତୀୟଙ୍କ ଏକ ସାର୍ଟିଫିକେଟ ଦିଆଯିବ । ଯେଉଁମାନଙ୍କ ପାଖରେ 
ଏହି ସାର୍ଟିଫିକେଟ ନଥୁବ ସେମାନଙ୍କୁ ଦେଶରୁ ହୁଏତ ବାହାର କରିଦିଆଯିବ 
ନଚେତ ଅଟକ କେନ୍ଦ୍ରକୁ ପଠାଇଦିଆଯିବା ହେଲା ଏହି ପଞ୍ଜିକା ପ୍ରସ୍ତୁତିର ଉଦ୍ଦେଶ୍ୟ | 
ନାଗରିକ ସଂଶୋଧନ ଆଇନ୍‌ ୨୦୦୩ର ନିୟମ ୧ ୪ଏ ଅନୁସାରେ ସମସ୍ତ 
ଭାରତୀୟଙ୍କୁ ନାଗରିକ ପ୍ରମାଣପତ୍ର ଦେବା ଲାଗି ସମଗ୍ର ଦେଶରେ ଜାତୀୟ 
ନାଗରିକ ପଞ୍ଜିକା (ଏନ୍‌ଆରସି) ଜରୁରୀ! ଜାତୀୟ ନାଗରିକ ପଞ୍ଜକାରେ 

ନାଗରିକର ନାମ, ବାପା ଓ ମାଂଙ୍କ ନାମ, ଲିଙ୍ଗ, ଜନ୍ମ ତାରିଖ, ଜନ୍ମସ୍ଥାନ, 
ରହୁଥିବା ସ୍ଥାନର ଠିକଣା, ବିବାହିତା ହୋଇଥିବା ସ୍ତ୍ରୀସ୍ବାମୀଙ୍କ ନାମ, ନିଜ ଦେହର 
କୌଣସି ଚିହ୍ନ ଓ ଜାତୀୟ ପଞ୍ଜିକାର କ୍ରମିକ ସଂଖ୍ୟା ଉଲ୍ଲେଖ ରହିବ। 


ଭାଗ- ୨ 


ଆସାମରେ ଏନ୍‌ଆରସିର ଅନୁଭୂତି : ବେଡ଼ି ଉପରେ କୋରଡ଼ା 


ଏହି ପ୍ରଥମ ପର୍ଯ୍ୟାୟରେ ଯେଉଁ ୪୧ ଲକ୍ଷ ଲୋକ ବାଦ୍‌ ପଡ଼ିଥିଲେ 
ସେମାନେ ସମସ୍ତ କାଗଜପତ୍ର ସଂଗ୍ରହ ଓ କୋର୍ଟ ଶୁଣାଣି ବାବଦରେ ହାରାନ୍ଦାରି 
ବ୍ୟଛ୍ତି ଫିଛ/ ୧୯,୦୬୫ ଟଙ୍କା ଖର୍ଚ କରିଛଛି ଅର୍ଥାତ ସ୍ରଥମ ପର୍ଯ୍ୟାୟରେ 
ବାଦ ପଢ଼ିଥିବା ଲୋକେ ନିଳମଚରୁ ସମ୍ୁଦାୟ୭୮୩୬ କୋଟି ଟଙ୍କା ଖର୍ଚ 
କରିଛଛି/ (ଏନ୍‌ଜି ଟିଜି ଅଗଷ୍ଣ ୨୮, ୨୦୧୯) ଳନ୍ମ ପ୍ରମାଣ ଅତଚ୍ର 
ଯୋଗାଡ଼ କରିବା ଲାଗି ବନ୍ଦୁ ଲୋକ ପଡ଼ୋଶୀ ରାଜୟ ପଣ୍ିମବଙ, ବିହାର ଓ 
ଓଡ଼ିଶା ଆସିଛନି / ଏହାର ଫାଇଦା ଚନଲଛଛନି ବିଜିନୁ ପାଇଭେଟ ଏକେନିି ଓ 
ସରକାର! କର୍ମରରୀ/ ଆସାମର ମୁଞ୍ଚପିଛା ବାର୍ଷିକ ଆୟ ଅର୍ଥ ମନ୍ଣାଳୟ 
ଅନୁସାରେ ୬୭,୬ ୨୦ ଚ/ / ସେଥିରୁ ପୁତ୍ୟେକ ଲୋଳ ଯଢି ୧୯,୦୬୫ 
ଟଙ୍କା ଖର୍ଚ୍ଚ କରେ ଏହା ପରେ ଲୋକଙ୍କ ପାଖରେ ରହିଲା ୪୮,୫୫୫ 
ଟଙ୍କା / ଏବେ ଦେଶରେ ଏନ୍‌ଆଁରସି ଲାରୁ ହେଲେ କେଚେ ଲୋଜ ଯେ 
ବାଦ ପଢ଼ିବେ ତାନ୍ଦାର ବକୌଣସି ସରକାରୀ ତଥ୍ୟ ନାହି | ଆସାମରେ ଯେଉଁଠି 
୨୦୦ ଫଟରେନର୍ସ ଟିବ୍ୟୁନାଲ କରାଯାଇଥଲା, ଭାରତରେ ସେହି ଟିବ୍ୟୁନାଲ 
ଯେ କେତେ ସଂଖ୍ୟାରେ କରାଯିବ ତାହା କୁହାଯାଇନପାରେ / ପ୍ରଥମରେ 
ସାର/ 6ଦେଶରେ ଲୋକେ ସରକାରୀ କାଗଳପତୁ ଓ ଟିବ୍ୟୁନାଲ ବାବଦରେ 
କେତେ ଖଇ କରିବେ ଓ ପୁଣି ବାଦ୍‌ ପଡ଼ୁଥିବା ଲୋକଙ୍କୁ ଅଟଳ କେନ୍ଦ୍ରରେ 
ରଖ୍ମବା ଦ୍ଵାରା ଦେଶର ବକେତେ ଯେ ଅର୍ଥ ବ୍ୟୟ ହେବ ଏହାର ନୌଣସି 
ହିସାବ ସରକାରଙ୍କ ପାଖରେ ନାନି / ଏବେ ପୁଣି କେନ୍ଦ୍ର ସରକାର କହିଛି 
6ୟ, ଆସାମରେ ପୁଣିଥରେ ଏନ୍‌ଆରସି କରାଯିବ / 

ନାଗରିକ ସଂଶୋଧନ ଆଇନ୍‌ର ବ୍ୟବହାର : 


ନାଗରିକ ତାଲିକାରୁ ଅଯେଜମାନେ ବାଦ ପଢ଼ିଲେ ସେମାନଙ୍କ ମଧ୍ଧରେ 
୧୩ ଲକ୍ଷ ହିଦୁ ବଙ୍ଗାଳୀ, ଏକ ଲନ୍ଷ ଆଦିବାସୀ (ବାଡ଼, ରିଆଇଛଂ ଓ 
ହାଢ଼ୋଇଂ ସମ୍ପଦାୟ ଇତ୍ୟାଦି) ଓ ପରଶ ହଜାର ପିଲା ଅଛନି, ଯାହାର ବାଘା 
ଅଥବା ମା”ଙ୍କ ନାମ ଚାନିକା6ରେ ରହିଥିଲେ ମଧୟ ସେମାନଙ୍କ ନାମ ନାଛି/ 
ଏହି ୧୩ ଲକ୍ଷ ହିଦୁ ଅନୁପ୍ରବେଶକାରୀଙ୍କୁ ନାଗରିକ ଅଧ୍ଧକାର ଦେବା ଲାଗି 
ମୋଦୀ ସରକାର ଗତ ଡ଼ିସେମ୍ବର ମାସରେ ନାଗରିକ ସଂଶୋଧନ ଆଇନ 
୨୦ ୧୯ (ସିଏଏ) ଆଣିଲେ / ଏହଦାରା ଚାଲିକାରୁ ବାଦ୍‌ ପଢ଼ିଥିବା ସମସ୍ତ 
ହିଦୁ ଅନୁପ୍ରବେଶକାରୀଙ୍କୁ ଭାରତୀୟ ନାଗରିକତା ମିଳିସିବ/ କିନ୍ଧୁ ଚସନି 
୧ ୯ ଲନ୍ଷ ଲୋକଙ୍କ ମଧରେ ଯେଉଁ ୫ ଲକ୍ଷ ମୁସଲମାନ ରହିଲେ ହୁଏତ 
ସିଏଏଟେ ନାଗରିକତା ନମିଳିବା ତୁ ସେମାନଙ୍କୁ ଅଟକ କେନ୍ଦ୍ରକୁ ପଠାର 
ଦିଆଯାଇପାରେ / ହୁଏଚ ସେଥିରେ ଥୁର୍ବଚନ ରାଷ୍ପତଚି ଫଳିରୁଦିନ ଅଲ୍ଲୀ 
ଅହମ୍ମଦ ଓ କାର୍ରିଲ ଯୁଦ୍ଧରେ ଭାଗ ନେଇଥବା ମନ୍ଦମ୍ଚଦ ସନା ଜନଲ୍ଲାଙ୍କ 
ପରିବାର ମଝଵ ରହିବେ / ପୁଣି ଯେଜଁ ୧୩ ଲକ୍ଷ ହିଦୁ ଲୋକଙ୍କୁ ନାଗରିକ 
ସଂଶୋଧନ ଆଇନ୍‌ରେ ନାଗରିକତା ମିଳିବା କଥା କୁହାଯାଉଛି ସେମାନଙ୍କ 
ମଝିରେ ଅନେକ ଭାରଚାୟ ମଦ ଅଛଳି / 6ସଥରୁ ଯେଉଁମାନେ ଭାରତାୟ 
6ସମାନେ ବିଦେଶୀ ହେବାର ପ୍ରମାଣ ଓ ଧାମିକ ଅଚ୍ୟାରରର ଝିଜାର 
ହୋଇଥିବାର ପମାଣ କେଉଁଠାରୁ 6ଯୋଗାଡ଼ କରିବେ ? ଏହା ଦାରା ସରକାର 
ହିଁ ନିଜ ଲୋକଙ୍କୁ ବିଦେଶୀ ସଳାଜ ନାନ୍ଦାଛି ଜି 


ମାନବିକ ଅଧ୍ୟକାର ସଂଗଠନର ବିବୃର୍ତି : 


ଏହି ଅଟକ କେନ୍ଦ୍ରକୁ କେଜଁମାନେ ଯିବେ ? ମାନିବକ ଅଧକାର 
ସଂଗଠନ ସିଜିଆରଓର ଏକ ଦଳ ଆସାମ ରାଜ୍ୟକୁ ଗଚ ଢ଼ିସେ୍ପର ୧ ରୁ 
୧୦ ଚାରିଖରେ ଯାଇଥିଲେ / ସେମାନଙ୍କ 6 ପ୍ରସବ ବିନ୍ଧ୍ତ ଅନୁସାରେ ଆମର 
ଦଳ ବୋରଣଫେଟା ଜିଲ୍ଲାର ଏକ ବ୍ଯକ୍ତକୁ ଜେଟିଲା ଯାହାକୁ “ବିଦେଶୀ 
ନାଗରିକ ' ଯୋଷଣା କରାଯାଇ ଗରୋଲାପାରା ଅଟକ କେନ୍ଦ୍ରକୁ ପଠାଯାଇଥିଲା! 

ଏହାର କାରଣ ହେଲା ଦୁଲଟି ଅଲଗା ଅଲଗା ଭୋଟର ଚାଲିକାରେ ଚାଙ୍କ 
ବାପାଙ୍କ ବୟସ ସମାନ ଜଲ୍ଲେଖ ନଥଲା/। ଆମର ଦଳ ତାଙ୍କର କାଗଜର 
କଠି ହୟଗତ କରିଛି /' 6ସମାନେ ଅନୟ ଏକ ଜଦାନରଣ ଦେଇଛି / “ଜଣେ 
ସରକାର! କର୍ମରରାଙ୍କ ପାରିବାରିକ ପେନ୍‌ସନ ପାଉଥିବା ବିଧବା ମଧ୍ଯ ନାଗରିକ 
ତାଲିକାରୁ ବାଦ ପଡ଼ିଛି, ଯାହାର କୌଣସି କାରଣ ନିର୍ବାଚନ କମିଶନ ନା 
ସରକାର କେହି ଜଣାଜଛନ୍ି/' 


ଏନ୍‌ଆରସି ପଛରେ ସରକାରଙ୍କ ଉଦ୍ଦେଶ୍ୟ: 


ନାଗରିକ ସଂଶୋଧନ ଆଇନ୍‌, ୨୦୧୯ ଆଣିବା ପଛରେ 
* ଅଣମୁସଲମାନ ଅନୁପ୍ରବେଶକାରୀଙ୍କୁ' ନାଗରିକ କ୍ଷମତା ଦେବାର ଯେଉଁ ପ୍ରାଥମିକ 
ଉଦ୍ଦେଶ୍ୟ ରହିଛି ବୋଲି କୁହାଯାଉଛି ତାହା ମଧ୍ଯ ଭୁଲ୍‌ । ସରକାରଙ୍କ ପାଖରେ 
ତଥ୍ୟ ନାହିଁ ଯେ, ସତରେ ଦେଶରେ କେତେ ସଂଖ୍ୟାରେ “ ଅନୁପ୍ରବେଶକାରୀ” 
ଅଛନ୍ତି । ପ୍ରକୃତରେ ବିଜେପି ନେତୃତ୍ବାଧୀନ କେନ୍ଦ୍ର ସରକାରଙ୍କ ମୂଳ ଉଦ୍ଦେଶ୍ଯ 
ହେଲା ଜାତୀୟ ନାଗରିକ ପଞ୍ଜିକା ପ୍ରସ୍ତୁତି ମାଧ୍ଯମରେ “ ଅନୁପ୍ରବେଶକାରୀ” ଚିହ୍ୁଟ 
କରିବା ଓ ସେଥମଧ୍ଯରୁ ଏହି ଆଇନ୍‌ ବଳରେ ଦେଶରେ ଥବା ସମସ୍ତ 
ଅଣମୁସଲମାନ ଅନୁପ୍ରବେଶକାରୀଙ୍କୁ ନାଗରିକ କ୍ଷମତା ଦେବା ପରେ ମୁସଲମାନ 
ଓ ଅନ୍ୟ ସନ୍ଦେହଜନକ ନାଗରିକଙ୍କୁ ଅଟକ କେନ୍ଦ୍ର ପଠାଇବା | ସେଥୁପାଇଁ ନାଗରିକ 
ସଂଶୋଧନ ଆଇନ୍‌, ୨ ୦ ୧୯ ପାସ୍‌ ହେବା ମାତ୍ରେ) ସରକାର ଜାତୀୟ ନାଗରିକ 
ପଞ୍ଜିକାର କଥା ଉଠାଇଲେ । ଏଥପାଇଁ ଗୃହମନ୍ତ୍ରୀ ଅମିତ ଶାହା ଘୋଷଣା 
କରିଥଲେ, ˆ ପ୍ରଥମେ ସିଏଏ ଓ ପରେ ଏନ୍‌ଆରସି। କଂଗ୍ରେସ ପାର୍ଟି ୨୦୦ ୪ରୁ 
୨୦ ୧୪ ପର୍ଯ୍ୟନ୍ତ କେନ୍ଦ୍ରରେ ସରକାର ଗଠନ କରିଥିବା ସମୟରେ ଏହା କୁ 
ବନ୍ଦ କରିବା ଅଥବା ଆଇନ୍‌ରୁ ବାଦ ଦେବା ଲାଗି କୌଣସି ଉଦ୍ୟମ କରିନଥଲେ। 
ଏବେ ଆମେ ଏହି ଏନ୍‌ଆରସି ସମ୍ପର୍କରେ ଆସାମର ଅନୁଭୂତିରୁ ଜାଣୁଛୁ ! କିନ୍ତୁ 
କେନ୍ଦ୍ର ସରକାର ଏବେ ପୁଣି ଥରେ ଆସାମରେ ଏନ୍‌ଆରସି କରଯିବା କଥା 
କହିଲେଣି| ଅନ୍ୟପଟରେ ଡ଼ିସେମ୍ବର ୨୦୧୯ ସୁଦ୍ଧା ୧ ୦ଟି ରାଜ୍ୟ ନିଜ ଅଞ୍ଚଳର 
ଏନ୍‌ଆରସି କରିବା ଲାଗି ମନା କରିଦେଇଛନ୍ତି। 

୪. ଜାତୀୟ ଜନସଂଖ୍ଯ। ପଞ୍ଜିକା ବା ଏନ୍‌ପିଆର କଂଣ? 


ସରକାର ଏକା ସାଥିରେ ନାଗରିକ ସଂଶୋଧନ ଆଇନ୍‌ (ସିଏଏ), ଜାତୀୟ 
ନାଗରିକ ପଞ୍ଜିକା (ଏନ୍‌ଆରସି) ଓ ଜାତୀୟ ଜନସଂଖ୍ୟା ପଞ୍ଜିକା ( ଏନପିଆର) 
ଆଣିବା ହେତୁ ସାଧାରଣ ଲୋକଙ୍କ ମଧ୍ଯରେ ଦୃନ୍ଦ୍ର ବଢିବା ସ୍ଵାଭାବିକ । ଏପରିକି 
ଜାତୀୟ ନାଗରିକ ପଞ୍ଜିକା ବା ଏନ୍‌ଆରସି ଓ ଜାତୀୟ ଜନସଂଖ୍ୟା ପଞ୍ଜିକା ବା 
ଏନ୍‌ପିଆରକୁ ସମାନ ସମୟରେ ବୁଝିବା କଷ୍ଟଦାୟକ । ଜାତୀୟ ଜନସଂଖ୍ଯା 
ପଞ୍ଜିକା ହେଲା ଦେଶର ସମସ୍ତ ଜନସାଧାରଣଙ୍କ ବ୍ଯକ୍ରିଗତ ତଥ୍ଯ ନେଇ 
ତଥ୍ୟାବଳୀ ବା ଡ଼ାଟା ବ୍ୟାଙ୍କ ତିଆରି କରିବା ଯେମିତି ଜାତୀୟ ନାଗରିକ ପଞ୍ଜିକା 
ଦେଶର ଅନୁପ୍ରବେଶକାରୀଙ୍କୁ ଚିହ୍ନଟ କରିବା ଲାଗି ଉଦ୍ଦିଷ୍ଟ । ଜାତୀୟ ଜନସଂଖ୍ୟା 
ପଞ୍ଜିକାରେ ମିଳୁଥିବା ତଥ୍ୟକୁ ଯାଞ୍ଚ କରାଯିବା ପରେ ଜାତୀୟ ନାଗରିକ ପଞ୍ଜିକା 
ଭାବରେ ବ୍ୟବହାର କରାଯିବ, ସେ କଥା କେନ୍ଦ୍ର ସରକାର ବିଭିନ୍ନ ପ୍ରକାଶନ 
ମାଧ୍ୟମରେ କହିଆସୁଛନ୍ତି। ଗୃହମନ୍ତ୍ରୀ ପୂର୍ବରୁ ବାରମ୍ବାର କହିଛନ୍ତି, ପ୍ରଥମେ 
ଜନସଂଖ୍ୟା ପଞ୍ଜିକା ଓ ପରେ ନାଗରିକ ପଞ୍ଜିକା’ | କେନ୍ଦ୍ର ସରକାର ଇତି ମଧ୍ଯରେ 
ଜନସଂଖ୍ୟା ପ୍ରସ୍ତୁତି ଲାଗି ୩୯ ୪ ୧ କୋଟି ଟଙ୍କା ମଞ୍ଜୁର କରିସାରିଲେଣି | ଏହା 
ଦେଶବ୍ୟାପୀ ନାଗରିକ ପଞ୍ଜିକା ପ୍ରସ୍ତୁତି ଦିଗରେ ପ୍ରଥମ ପଦକ୍ଷେପ | ସରକାର 
ପ୍ରସ୍ତୁତ କରିଥିବା ଏନ୍‌ପିଆର- ୨୦ ୨୦ ଅନୁସାରେ ସରକାରୀ ଲୋକ ମୁଖ୍ୟତଃ 
ଶିକ୍ଷକ ଲୋକଙ୍କ ଘରକୁ ଘର ଯାଇ ତଥ୍ଯ ନେବେ । ଏହା ଦୀର୍ଘ ବର୍ଷ ଧରି 


ଗଲିବ ଓ ସ୍କୁଲ୍‌ରେ ଛାତ୍ରଛାତ୍ରୀ ଉପଯୁକ୍ତ ଶିକ୍ଷା ପାଇବାରୁ ବଞ୍ଚତ ହେବେ। 
(4) The Central Government may by an order issued in this 
regard, decide a date by which the Population Register shall | 
be prepared by collecting information relating to all peresons | 
who are usually residing within the jurisdiction of Local 


Register. 
(5) The Local Register of Indian Citizens Shall contain details 
of persons after due verification made from the Population 
Register. 
Source : Citizenship (Registration of Citizens and Issue of 


National Identity Cards) Rule, 2003. 

ଅଟଳ ବିହାରୀ ବାଜପେୟୀଙ୍କ ସମୟରେ ପ୍ରଥମେ ନାଗରିକ ସଂଶୋଧନ 
ଆଇନ୍‌, ୨୦୦୩ ସଂସଦରେ ପାସ୍‌ ହେବା ପରେ ଏହାକୁ କାର୍ଯ୍ୟକାରୀ କରିବା 
ଲାଗି ସିଟିକଜେନ୍ତ ନିୟମ, 2003 (Citizenship (Registration of Citizens 
and Issue of Nationial Identty Cards) Rules, 2003) କେନ୍ଦ୍ର ସରକାର 
ଆଣିଥଲେ। ଏହି ନିୟମରେ ଦେଶର ପ୍ରତ୍ୟେକ ଲୋକଙ୍କ ଜନସଂଖ୍ୟା ପଞ୍ଜିକା 
(ଏନପିଆର) ତିଆରିର ପ୍ରସ୍ତାବ (ନିୟମ ୩( ୪)) ରହିଛି ଯାହା ଆଜି ମୋଦୀ 
ସରକାର କରିବାକୁ ଯାଉଛନ୍ତି । ଏହାର ନିୟମ ୩( ୫) ଅନୁସାରେ ଜନସଂଖ୍ୟା 
ପଞ୍ଜିକାରୁ ମିଳିଥିବା ତଥ୍ଯକୁ ଆବଶ୍ଯକୀୟ ପରୀକ୍ଷା ପରେ କେନ୍ଦ୍ର ସରକାର 
ନାଗରିକ ପଞ୍ଜିକା ( ଏନ୍‌ଆରସି) ତିଆରି କରିବେ | ଯେଉଁମାନେ କହୁଛନ୍ତି ଯେ 
ନାଗରକ ପଞ୍ଜିକା ଓ ଜନସଂଖ୍ୟା ପଞ୍ଜିକା ମଧ୍ଯରେ କୌଣସି ସମ୍ପର୍କ ନାହିଁ ସେମାନେ 
ହୁଏତ ଆଇନକୁ ଜାଣିନାହାନ୍ତି ନଚେତ୍‌ ଲୋକଙ୍କୁ ବିଭ୍ରାନ୍ତ କରୁଛନ୍ତି। 


କେନ୍ଦ୍ର ସରକାର ମିଛ କହୁଛନ୍ତି : 


ମୋଦ/ ସରକାର ବିଜିନୁ ସମୟରେ ଏହି ଏନ୍‌ଆରସି କରିବା ତାଙ୍କ 
ସରକାରର କେବେ ଉଦ୍ଦେଶ୍ୟ ନଥିଲା, ଏ କଥା କହୁଛନି/ ଏହା ବସେ 
ଦେଣବ୍ୟାପ! ବିରୋଧ/ ହେତୁ କହୁଛି / କାରଣ ବିଟଳେଯିର ୨ ୦ ୧ ୯ ନିର୍ବାଚନ 
ଯୋଷଣାନାମାରେ ଜଲ୍ଲେଖ ରହିଛି ଯେ ସାରା ଭାରତରେ ଥାକ ଥାକ କରି 
ସମସ୍ତ ନାଗରିକଙ୍କ ପଞ୍ଜିକା ଚିଆରି କରାଯିବ / ସରକାରଙ୍କ ଏହି କାର୍ଯ୍ୟକୁ 
ଆଇନ୍‌ ସଇ୍ଗଚ ରୂପ ଦେଜଛନି ବଦଶର ରାଞ୍ଚି / ରାଷପରି ଶ୍ରୀଯୁକ୍ତ ରାମନାଥ 
କୋରିଦ ମଧ୍ଯ ପାଲାମେଣ୍ଡ ଅଭିଭାଷଣ ସମୟରେ (କୁନ୍‌ ୨୦, ୨୦୧୯) 
କହୁଛନି, ‘ମୋ ସରକାର ସମସ୍ତ ନାଗରିକ ପଞ୍ଜକ/ା କରିବା ଲାଗି ପୁଚିବନବ୍ଦ / 
ଧାର୍ମିକ ଆୟାଚ ପାଉଥିବା ଭାରତ ଭୂଖଣ୍ଡର ସମସ୍ତ ଲୋକଙ୍କୁ ସୁରକ୍ଷା ଦେବା! 
ମୋ ସରକାରର ଦାୟିଢ଼'/ ଏହା ସହିତ ଗୂହମନ୍ତ୍ରୀ ଅମିତ ଶାହା ନଅଥର 
ସଂସଦ ମଧ୍ଯରେ ଏହି ଏନ୍‌ଆରସି ସପକ୍ଷରେ ୟୁଛ୍ତ କରିଛି ( ଏନଢଜ଼ି ଟିଜି) / 
ସେ କହିଛନ୍ତି, ‘ପଫରଥମେ ସିଏଏ ଓ ପରେ ଏନ୍‌ଆରସି/ ଆଜି ଲୋକଙ୍କ 
gଚିବାଦ 6ହେବା ପରେ ଜଉୟ ପଧାନମନ୍ତୀ ଓ ଗୁହମନ୍ା ଦେଶବାସୀଙ୍କ ମିଥ୍ୟା 
କହୁଛଳି ୟେ, ଏନ୍‌ଆରସି ସମ୍ପର୍କର କେଉଁଠାରେ ଆଲୋଚନା ହୋଇନାହି / 


fe 

ଜନସଂଖ୍ୟା ପଞ୍ଜିକାରେ ସନ୍ଦିଗ୍ଧ ନାଗରିକ ପ୍ରସ୍ତାବ: 


ଜାତୀୟ ଜନସଂଖ୍ୟା ପଞ୍ଜିକାରେ, ଯଦି ସନ୍ଦିଗ୍ଧ ନାଗରିକ ବା doubtful 
୯ା26ମର ବିଷୟ ନଥାନ୍ତା ତେବେ ଏହାକୁ ନେଇ ହୁଏତ ବିବାଦ ହୋଇନଥାନ୍ତା। 
ସିଟିଜେନସିପ ରୁଲ୍‌୍ସ ୨୦ ୦୩ର ଧାରା ୩( ୪)ରେ ଜନସଂଖ୍ୟା ପଞ୍ଜିକା ବା 
ଏନ୍‌ପିଆର କରାଯିବାର ପ୍ରସ୍ତାବ ରହିଛି। ଏହାର ନିୟମ ୪(୪)ରେ ସନ୍ଦିଗ୍ଧ 
ନାଗରିକ ସମ୍ପର୍କରେ ଉଲ୍ଲେଖ ରହିଛି । ଏହି ନିୟମ କୂହେ ଯେ, କୌଣସି ବ୍ୟକ୍ତି 
ଯଦି ଆବଶ୍ଯକ ହେଉଥିବା ତଥ୍ଯ ଦେଇନପାରେ ତେବେ ତାହାକୁ “ସନ୍ଦିଗ୍ଧ 
ନାଗରିକ” ଧରାଯିବ। 


ସନ୍ଦିଗ୍ଧ ନାଗରିକ କିଏ: 


ଜାତୀୟ ଜନସଂଖ୍ୟା ପଞ୍ଜିକା ପାଇଁ ପ୍ରତ୍ୟେକ ରାଜ୍ୟରେ ସ୍ଵତନ୍ତ୍ର ଅଫିସ୍‌ 
ରହିବ ଓ କିଛି ସ୍ଵତନ୍ତ୍ର କର୍ମରରୀ ରହିବେ ! ଏଥିଲାଗି କେନ୍ଦ୍ର ସରକାର ଅର୍ଥ 
ମଞ୍ଜୁର କରିଛନ୍ତି । ରାଜ୍ୟସ୍ତରରେ ଜଣେ ରେଜିଷ୍ଟାର, ତାଙ୍କ ତଳକୁ ଜିଲ୍ଲାସ୍ତରୀୟ 
ରେଜିଷ୍ଟ୍ରାର ଓ ପରେ ବୁକସ୍ତରୀୟ ରେଜିଷ୍ଟାର ରହିବାର ବ୍ୟବସ୍ଥା ରହିଛି। ଏହି 
ବୁକସ୍ତରୀୟ ରେଜିଷ୍ଟ୍ାରଙ୍କୁ କ୍ଷମତା ଦିଆଯାଇଛି ଯେ, କେଉଁ ବ୍ୟକ୍ତିର ନାଗରିକତା 
ସନ୍ଦେହଜନକ ସେ ସ୍ପିର କରିବେ | ଏଠାରେ ବୃକସ୍ତରୀୟ ରେଜିଷ୍ଟାର ଯଦି କୌଣସି 
ବ୍ୟକ୍ତିର ନାଗରିକତାକୁ ନେଇ ସନ୍ତୁଷ୍ଟ ନହେଲେ ସେ ତାହାଙ୍କୁ ସନ୍ଦେହଭୁକ୍ତ 
କରିପାରିବେ । ସନ୍ଦିଗ୍ଧ ନାଗରିକର ପ୍ରକୃତ ସଂଜ୍ଞା ତିଆରି ନ କରିବା ଓ ଏହା 
ବୁକ! ତାଲୁକାସ୍ତରୀୟ କର୍ମଚାରୀଙ୍କ ହାତରେ ଦେଶର ନାଗରିକର ଭବିଷ୍ଯତ 
ନିର୍ବାରଣ କରିବାର କ୍ଷମତା ଦେବା, ଏହା ପଛରେ ଥବା ସରକାରଙ୍କ ରାଜନୈତିକ 
ଉଦ୍ଦେଶ୍ୟକୁ ସ୍ପଷ୍ଟ କରୁଛି। ଏହା କେଉଁଠାରେ ଉଲ୍ଲେଖ ନାହିଁ ଯେ ଯଦି ବୃକସ୍ତରୀୟ 
ରେଜିଷ୍ଟାର ଜାଣି ଜାଣି ଭୁଲ୍‌ କରିଥାନ୍ତି ତେବେ ତାଙ୍କ ବିପକ୍ଷରେ ନାଗରିକ 
ଜଣକ ଆଇନ୍‌ର ଆଶ୍ରୟ ନେଇପାରିବେ | ବରଂ ଆଇନ୍‌ରେ ଉଲ୍ଲେଖ ରହିଛି ଏ 
କ୍ଷେତ୍ରରେ ନାଗରିକଜଣକ ତାଲିକାଭୁକ୍ତ ହେଲେ ନିଜ ଖଙ୍ଟରେ ଜିଲ୍ଲା କୋର୍ଟ ଓ 
ହାଇକୋର୍ଟର ଆଶ୍ରୟ ନେଇପାରିବେ | କିନ୍ତୁ ଏଥିଲାଗି ଆବେଦନକାରୀ ନିଜେ 
ସମସ୍ତ ଖର୍ଚ୍ଚ ବହନ କରିବେ | 


Digitized by srujanika@gmail.com 


ଜନସଂଖ୍ୟା ପଞ୍ଜିକା ନିହାତି ଅଗଣତାନ୍ତିକ: 


ଏନ୍‌ପିଆର ପ୍ରକ୍ରିୟା ଅନୁସାରେ ପ୍ରତ୍ୟେକ ବ୍ୟକ୍ତି ନିଜର ଓ ନିଜ ଦୂଇପିଢିର 
ଜନ୍ମ ପ୍ରମାଣପତ୍ର ସରକାରଙ୍କୁ ଯୋଗାଇବ । ଏହା ସହିତ ଆଧାର, ଡ଼ିଏଲ୍‌, ଭୋଟର 
କାର୍ଡ଼ ପାସପୋର୍ଟ ଇତ୍ୟାଦିର ସମସ୍ତ ତଥ୍ୟ ଦେବାକୁ ବାଧ୍ଯ । ଏହା ନହେଲେ 
ସେ ସନ୍ଦେହଜନକ ତାଲିକାକୁ ର୍ଲିଯିବ | କେନ୍ଦ୍ର ସରକାର ଏ ଭିତରେ ଜଣାଇ 
ସାରିଲେଣି ଯେ ଆମ ପାଖରେ ଥବା ଆଧାର, ଡ଼ିଏଲ୍‌, ପାସପୋର୍ଟ, ଭୋଟର 
କାର୍ଡ଼ ଇତ୍ୟାଦି ଆଦୌ ନାଗରିକ ପରିଚୟ ପତ୍ର ନୂହେଁ। ଏହା କେବଳ ଯାତାୟତ 
କରିବା ସମୟରେ ଦରକାର ହୁଏ | (Indian Express December 21,2019) 
ସରକାର ଏନ୍‌ପିଆର ଲାଗି ଜନ୍ମ ତାରିଖ ଓ ଜନ୍ମସ୍ଥାନ ପ୍ରମାଣ ପତ୍ରକୁ ନାଗରିକ 
ପ୍ରମାଣପତ୍ର ଭାବରେ ନେଉଛନ୍ତି। ଏହି ପ୍ରମାଣପତ୍ର ଦ୍ଵାରା ସରକାର କେବଳ 
ମୁସଲମାନ ଅନୁପ୍ରବେଶକାରୀଙ୍କୁ ଚିହ୍ନଟ କରିବା ଓ ଦଣ୍ଡିତ କରିବାରେ ସମର୍ଥ 
ହେବେ | ଏତଦବ୍ୟତୀତ, ଜନ୍ମସ୍ଥାନର ପ୍ରମାଣପତ୍ର ନଥିବା ହେତୁ କୋଟି କୋଟି 
ସାଧାରଣ ଲୋକେ ଏହି ପ୍ରକ୍ରିୟା ଦ୍ଵାରା ନିଜର ଅଧ୍ବକାର ହରାଇବେ ଓ ସରକାରଙ୍କ 
ଦୟାର ପାତ୍ର ହୋଇଯିବେ | 


ଜନସଂଖ୍ୟା ପଞ୍ଜିକା କଦାପି ଜନଗଣନା ନୁହେ: 


ନିକଟରେ କେନ୍ଦ୍ର ସରକାର ଜନସଂଖ୍ଯା ପଞ୍ଜିକା ନିର୍ଦ୍ଦେଶାବଳୀ ବା 
ଏନ୍‌ପିଆର, ୨୦ ୨୦ ମାନୁଆଲ ପ୍ରସ୍ତୁତ କରିସାରିଲେଣି। ସରକାର ଏହା 
ମାଧ୍ୟମରେ ଲୋକଙ୍କଠାରୁ ତଥ୍ୟ ଆଣି ଏହାକୁ ଏନ୍‌ଆରସିରେ ରଖବାର ଯେଉଁ 
ଉଦ୍ଦେଶ୍ୟ ରଖୁଛନ୍ତି ତାହାକୁ କାର୍ଯ୍ୟକାରୀ କରିବା ଲାଗି ଆଉ ଏକ ପାଦ ଆଗକୁ 
ଯାଇଛନ୍ତି । ଦେଶର ଜନଗଣନା ସର୍ବଦା ଜନଗଣନା ଆଇନ୍‌ ୧୯ ୪୮ ଅନୁସାରେ 
କରାଯାଉଥ୍‌ବା ବେଳେ କେନ୍ଦ୍ର ସରକାରଙ୍କ ଏହି ଜନସଂଖ୍ଯା ପଞ୍ଜିକା କିନୁ 
ସିଟିଜେନ୍ଟସିପ୍‌ ରୁଲ୍ନ ୨ ୦୦୩ (Citizenship Registration of Citizens 
and Issue of Natioinal Identity Card) Rules 2003) ଅନୁସାରେ 
କରାଯାଉଛି | ପୁଣି ଜନଗଣନା ସମୟରେ ପ୍ରଶ୍ନକର୍ଭା କାହାରିକୁ କାଗଜପତ୍ର ପ୍ରମାଣ 
ମାଗିନଥଆନ୍ତି। କିନ୍ତୁ ଜନସଂଖ୍ୟା ପଞ୍ଜିକାରେ ବ୍ୟକ୍ତି ନିଜର ବାପା, ମା”, ଜନୃସ୍ଥାନ 


ee 

ଓ ଜନ୍ମ ତାରିଖ, ପ୍ରମାଣ ପତ୍ର ଦେଖାଇବା ଜରୁରୀ | ଏହା ସହିତ ସେହି ବ୍ୟକ୍ତିର 
ଆଧାରକାର୍ଡ ଡ୍ରାଇଭିଂ ଲାଇସେନ୍ଟ ପାସପୋର୍ଟ, ଭୋଟର କାର୍ଡ଼ ଇତ୍ୟାଦିର 
ନମ୍ବର ସହିତ ସମ୍ପର୍ଣ୍ଣ ବିବରଣୀ ମଧ୍ଯ ଜନସଂଖ୍ୟା ପଞ୍ଜିକାରେ ରହିବ ଏହି ସବୁ 
ତଥ୍ୟ କିନ୍ତୁ ଜନଗଣନା ସମୟରେ ଆବଶ୍ଯକ ହୋଇନଥାଏ। ସରକାର ଏବେ 
ମଧ୍ଯ ଆଧାର ନମ୍ବରରେ ସୁରକ୍ଷା ଦେଇନପାରିବା ହେତୁ ଲୋକ ସମୟ ସମୟରେ 
ଠକାମୀର ଶିକାର ହେଉଛନ୍ତି। ଏବେ ସରକାର ପୁଣି ଆଧାରକାର୍ଡ, ଡ୍ରାଇଭିଂ 
ଲାଇସେନ୍ଟ, ପାସପୋର୍ଟ, ଭୋଟର କାର୍ଡ଼ର ତଥ୍ୟ ନେବା ଦ୍ଵାରା ଲୋକଙ୍କୁ ଆହୁରି 
ବିପଦ ମଧ୍ଯକୁ ଟାଣି ନେଉଛନ୍ତି | ଏନ୍‌ପିଆର ପ୍ରକ୍ରିୟା ଏକ ସାଂଘାତିକ ପ୍ରକ୍ରିୟା ଓ 
ଏହା ସମ୍ପୂର୍ଣ ବର୍ଜନୀୟ | 


ଓଡ଼ିଶା ସରକାରଙ୍କ ଆଭିମୁଖ୍ୟ : 


ଓଡ଼ିଶା ସରକାର ତୁରନ୍ତ ଜନସଂଖ୍ୟା ପଞ୍ଜିକା ବା ଏନ୍‌ପିଆର କରିବା 
ଲାଗି ଅଣ୍ଟା ଭିଡ଼ିଛନ୍ତି। ରାଜ୍ୟ ସରକାରଙ୍କ ନିଷ୍ପଭ୍ତି ନାଗରିକ ପଞ୍ଜିକାକୁ ବିରୋଧ 
କରିବା କିନ୍ଧୁ ଜନସଂଖ୍ଯା ପଞ୍ଜିକା କରିବା ଲାଗି ସହମତି ଦେବା ପରୋକ୍ଷରେ 
ନାଗରିକ ପଞ୍ଜିକାକୁ ସମର୍ଥନ କରିବା ସହିତ ସମାନ । ଜନସଂଖ୍ୟା ପଞ୍ଜିକାରେ 
ଏକ ପ୍ରସ୍ତାବ ରହିଛି ଯେ, ବ୍ୟକ୍ତିର ଜନ୍ମସ୍ଥାନ ଓ ଜନ୍ମ ତାରିଖ ଏଥୁରେ ଉଲ୍ଲେଖ 
ରହିବ। ସେହି ଜନ୍ୃସ୍ଥାନ ହିଁ ସରକାରଙ୍କୁ ନାଗରିକ ପଞ୍ଜିକା ତିଆରି କରିବାରେ 
ସାହାଯ୍ୟ କରିବା ଯେ, ପ୍ରକୃତରେ କିଏ ' ଅନୁପ୍ରବେଶକାରୀ” ଓ କିଏ ' ଶରଣାର୍ଥୀ’ 
ଅଥବା ବିଦେଶୀ | ଏହା ପରେ ସରକାର ନାଗରିକ ସଂଶୋଧନ ଆଇନ୍‌, ୨୦୧୯ 
ମାଧ୍ୟମରେ ଅଣମୁସଲମାନ ଅନୁପ୍ରବେଶକାରୀଙ୍କୁ ନାଗରିକ ସାର୍ଟିଫିକେଟ ଦେବା 
ପରେ ମୁସଲମାନ ଅନୁପ୍ରବେଶକାରୀଙ୍କ ପ୍ରତି କଠୋର ହେବେ | ଏହା ଧର୍ମଭିଭିକ 
ରାଜନୀତିକୁ ଆହୁରି ବଳିଷ୍ଠ କରିବ ଯାହା ଆଜି ଓଡ଼ିଶା ସରକାର କରିବାକୁ 
ଯାଉଛନ୍ତି। ଏହା ସହିତ ରାଜ୍ୟର ଳକ୍ଷାଧ୍ଵକ ସାଧାରଣ ଲୋକେ ମଧ୍ଯ ସନ୍ଦିଗ୍ଧ 
ନାଗରିକର ତାଲିକାକୁ ଗାଲିଯିବେ । 


ଓଡ଼ିଶାରେ ଜନସଂଖ୍ୟା ପଞ୍ଜିକାରୁ କେଉଁମାନେ ବାଦ୍ଯିବେ : 
ଓଡ଼ିଶାରେ ଏହି ଭଳି ବହୁତ କମ୍‌ ଲୋକ ଅଛନ୍ତି ଯେଉଁମାନଙ୍କର ଜନ୍ମ 
[୭] SN CO 

ତାରିଖ ଓ ଜନ୍ମ ପ୍ରମାଣପତ୍ର ରହିଛି । ରାଜ୍ୟରେ ସାକ୍ଷରତା ହାର ମାତ୍ର ୭୩୪୨ । 
ସେଥ୍‌ରୁ କେତେ ଜଣଙ୍କ ପାଖରେ ଜନ୍ମ ତାରିଖର ପ୍ରମାଣପତ୍ରର ରହିଥୁବ ? 
ବିଗତ ବର୍ଷମାନଙ୍କରେ ବନ୍ୟା ଓ ବାତ୍ୟା ହେତୁ ଅନେକ ଲୋକଙ୍କର ନିଜର 
ସାର୍ଟିଫିକେଟ ନଷ୍ଟ ହୋଇଯାଇଥାଇପାରେ | ବ୍ୟକ୍ତିର ଜନ୍ମସ୍ଥାନ ପ୍ରମାଣପତ୍ର ତାହାର 
ଘର-ପଟା ଅଥବା ଜମି-ପଟା ଉପରେ ନିର୍ଭର କରୁଛି। ଓଡ଼ିଶାରେ ୪ ଲକ୍ଷ 
୪୫ ହଜାର ପରିବାର ଜମିହୀନ ରହିଥବା କଥା ଜଣାପଡ଼େ | (Revenue 
Dept. Govt. of Odisha, 2006) ତେବେ ଏତେ ସଂଖ୍ୟକ ଲୋକ ନିଜ ଜନ୍ମ 
ପ୍ରମାଣପତ୍ର ଯୋଗାଡ଼ କରିବାରେ ଅସମର୍ଥ ହେବା ହେତୁ ସନ୍ଦିଗ୍ଧ (ସନ୍ଦେହଜନକ) 
ନାଗରିକ ତାଲିକାଭୁକ୍ତ ହେବେ | ସେହିପରି ରାଜ୍ୟରେ ବହୁ କିନ୍ନର ଆଜି ନିଜ 
ଘର ଠାରୁ ବାସନ୍ଦ ହୋଇ ଅଲଗା ଜୀବନ ବିତାଉଛନ୍ତି | ନିଜର ଜନ୍ମ ପ୍ରମାଣପତ୍ର 
ଲାଗି ସେମାନେ ପୁଣି କାହାର ଦ୍ବାରସ୍ଥ ହେବେ ? ଓଡ଼ିଶାରେ ଏବେ ୭୦,୦୦୦ 
କିନ୍ନର ଅଛନ୍ତି ଓ ଏମାନେ ମୁଖ୍ୟତଃ ଗ୍ରାମାଞ୍ଚଳରେ ରୁହନ୍ତି । ବହୂତ କମ୍‌ କ୍ଷେତ୍ରରେ 
ସେମାନଙ୍କ ହାତରେ ଜମିପଟୀା ରହିଛି । ଆସାମରେ ଏହି ପ୍ରକ୍ରିୟା ମଧ୍ୟରେ ୨ ହଜାର 
କିନ୍ଧର ଭାରତୀୟ ହୋଇ ମଧ୍ଯ ନାଗରିକ ତାଲିକାରୁ ବାଦ୍‌ ପଡ଼ିଛନ୍ତି। ଆଜି 
ମହାରାଷ୍ଟ୍ରରେ ଏଥୁଲାଗି କିନ୍ଧରମାନେ ସଂଗଠିତ ହୋଇ ଏନ୍‌ଆରସି ଓ ଏନପିଆର 
ପ୍ରକ୍ରିୟାକୁ ବିରୋଧ କରୁଛନ୍ତି । 

ଓଡ଼ିଶାରେ ସମୁଦାୟ ୫ ଲକ୍ଷ ୨୨ ହଜାର ଲୋକ ଜଙ୍ଗଲ ଅଧ୍ୁକାର 
ଆଇନ୍‌, ୨୦୦ ୬ ଅନୁସାରେ ଯଦିଓ ଆବେଦନ କରିଥୁଲେ କିନ୍ତୁ ରାଜ୍ୟ ସରକାର 
୧ ଲକ୍ଷ ୪୮ ହଜାର ଲୋକଙ୍କ ଆବେଦେନକୁ ଅଗ୍ରାହ୍ୟ କରିଦେଇଥିଲେ | 
ଏତଦ୍‌ବ୍ୟତୀତ ବହୁ ପରିବାର ଅଛନ୍ତି ଯେଉଁମାନେ ଜମିହୀନ ହୋଇ ମଧ୍ଯ ଜଙ୍ଗଲ 
ଜମି ଲାଗି ଆବେଦନ କରିରପାରି ନାହାଁନ୍ତ । ସେମାନେ ଜନ୍ମ ପ୍ରମାଣପତ୍ର ଦେଇ 
ଧରି ବସବାସ କରି ଆସୁଥିବା ଓ ନିଜ ଜଙ୍ଗଲ ଜମି ଉପରେ ନିଜର ଅଧୂକାର 
ସାବ୍ୟସ୍ତ କରିବା ଲାଗି ଲଢେଇ କରି ଆସୁଥିବା ସେହି ଆଦିବାସୀ ଓ ଅଣଆଦିବାସୀ 
ପରିବାରମାନଙ୍କ ସ୍ଵରକୁ ଏହାଦ୍ଵାରା ସରକାର ସୀମିତ କରିଦେଇ ସେହି ଜଙ୍ଗଲ 
ଜମି ଉପରେ କମ୍ପାନୀ ଓ ମାଫିଆମାନଙ୍କ ଅଧ୍ୟକାରକୁ କାଏମ ରଖୁପାରିବେ। 

ଓଡ଼ିଶାରେ ବୃହତ୍‌ ପ୍ରକଳ୍ପ ହେତୁ ସବୁଠାରୁ ଅଧକ ଆଦିବାସୀମାନେ କ୍ଷତିଗ୍ରସ୍ତ 
ହୋଇଛନ୍ତି । ସେହିପରି ଅନେକ ଦଳିତ ଓ କ୍ଷୁଦ୍ରରଷୀଙ୍କ ଜମି କେଉଁ ଡ଼୍ୟାମ ବା 
କାରଖାନା ଅଥବା ଖଣି ତଳେ ଲୁଚିଯାଇଛି। ସରକାର ସେହି ସବୁ ପ୍ରକଳ୍ପ ତଳୁ 
ସେମାନଙ୍କ ଜମି ଉଦ୍ଧାର କରି ପ୍ରମାଣ ପତ୍ର ଯୋଗାଡ଼ କରିପାରିବେ ନାହିଁ। 
ଦେଶର ବିକାଶ ଲାଗି ସେମାନଙ୍କୁ ଦିନେ ଜମି ଓ ଭିଟାମାଟିରୁ ଉଦବାସ୍ତୁ କରିଦେବା 
ପରେ ଆଜି ସେମାନଙ୍କୁ ସନ୍ଦିଗ୍ଧ ନାଗରିକ ତାଲିକାରେ ନେବାକୁ ସରକାରଙ୍କ 
ପ୍ରୟାସ ସେମାନଙ୍କୁ ହୁଏତ ଉପଯକ୍ତ କ୍ଷତିପୂରଣର ଦାବିଠାରୁ ଯଥେଷ୍ଟ ଦୂରକୁ 
ନେଇଯିବ | ଦେଶରେ ପ୍ରାୟ ୧୩ କୋଟି ଅଣସୂଚୀତ ଆଦିବାସୀ (Denotified 
Tribes) ଓ ଯାଯାବର ଆଦିବାସୀ (Nomadic and Semi-Nomadic tribes) 
ଅଛନ୍ତି। ଓଡ଼ିଶାରେ ଏମାନଙ୍କ ସଂଖ୍ଯା ସମ୍ପର୍କରେ ସରକାର ନିରବ। ନିଜର 
ଯାଯାବର ଜୀବନ ହେତୁ ସେମାନେ ଆଧାର କାର୍ଡ଼ ମଧ୍ଯ କରିପାରି ନାହାଁନ୍ତି । ଏହି 
ନାଗରିକ ପଞ୍ଜିକାରେ ଏକ ବିରାଟ ସଂଖ୍ଯାର ଯାଯାବର ଆଦିବାସୀ ବାଦ 
ପଡ଼ିଯିବେ | 

ରାଜ୍ୟରେ ଭୂମିହୀନ ଦଳିତ ବର୍ଗ ନିଜ ନାମରେ ଜମି ନଥ୍‌ବା ହେତୁ 
ଜାତି ସାର୍ଟିଫିକେଟ ମଧ୍ଯ ପାଉନାହାନ୍ତି । ରାଜ୍ୟ ସରକାର ଆଜି ପର୍ଯ୍ୟନ୍ତ ଏ ଦିଗରେ 
ଧ୍ୟାନ ମଧ୍ୟ ଦେଇନାହାନ୍ତି । ଅନୁସୂଚିତ ଜାତିର ହୋଇ ମଧ୍ଯ ଛାତ୍ରଛାତ୍ରୀମାନେ 
ବିନା ସରକାରୀ ସହଯୋଗରେ ପାଠ ପଢୁଛନ୍ତି। ଏବେ ନିଜ ନାମରେ ଜମି 
ପଟା ନଥିବା ହେତୁ ଅନୁସୁଚିତ ଜାତିର ଲୋକେ ନିଜର ଜନ୍ମ ପ୍ରମାଣପତ୍ର ଯୋଗାଡ଼ 
କରିବାରେ ଅସମର୍ଥ ହେବେ | ଆଜି ସାମାଜିକ ଓ ଅର୍ଥନୈତିକ ବୈଷମ୍ଯର 
ଶିକାର ହୋଇଆସିଥବା ଦଳିତବର୍ଗ ପୁଣି ନିଜ ଜନ୍ମ ପ୍ରମାଣପତ୍ର ଯୋଗାଡ଼ 
କରିପାରୁନଥବା ହେତୁ ସରକାରଙ୍କ ଶିକାର ପାଲଟିଯିବେ। ଆଜି ସେମାନଙ୍କ 
ହାତରେ ଜମି ମଧ୍ଯ ନାହିଁ ଏହା ପ୍ରମାଣ କରିବା ଲାଗି ଯେ ସେମାନେ ଏହି 
ଦେଶରେ ଜନ୍ମ ହୋଇଥଲେ। 

ନରେନ୍ଦ୍ର ମୋଦୀ ଭାରତର ପ୍ରଧାନମନ୍ତ୍ରୀ ହେବା ପରେ ଯେଉଁ ବାସଗ୍ଧହ 
ନୀତି ୨୦୧୫ ଘୋଷଣା କରିଥଲେ ତାହା ଅନୁସାରେ ତିନୋଟି ପର୍ଯ୍ୟାୟରେ 
ଦେଶର ୨୦୦ ସହରର ସମସ୍ତ ବସ୍ତିବାସିନ୍ଦା ଓ ଗୃହଶୂନ୍ଯଙ୍କୁ କୋଠାଘର 

ଯୋଗାଇଦେବାର ବ୍ୟବସ୍ଥା ରହିଥିଲା। ସେଥିରେ କଟକ, ଭୁବନେଶ୍ବର ସମେତ 
ଓଡ଼ିଶାର ୪ ୨ଟି ସହର ଯୋଡ଼ା ଯାଇଥଲା। ଆଜିପର୍ଯ୍ୟନ୍ତ ପ୍ରଥମ ପର୍ଯ୍ୟାୟ ସହର 
ଓ ନଗରମାନଙ୍କର ଶହେରୁ ଏକଭାଗ ପରିବାରଙ୍କୁ ମଧ୍ଯ କୋଠାଘର 
ଦିଆଯାଇନାହିଁ। ବଳପୂର୍ବକ ବସ୍ତି ଉଚ୍ଛେଦ ପୂର୍ବଭଳି ବଳବତ୍ତର ରହିଛି | ଏହାକୁ 
ନେଇ ବ୍ୟାପକ ଜନ ଅସନ୍ତୋଷ ଥଲାବେଳେ ନାଗରିକତା କାର୍ଡ଼ ଲାଗି ଏବେ 
ସେମାନଙ୍କୁ ଜନ୍ମ ପ୍ରମାଣପତ୍ର ଓ ଜମିପଟ୍ା ଯୋଗାଡ଼ କରିବାକୁ ପଡ଼ିବ ଯାହାକି 
୯୦ ଭାଗ ବସ୍ତିବାସିନ୍ଦାଙ୍କ ପାଖରେ ଆଦୌ ନାହିଁ। ତାହା ଦେଇନପାରି 
ନାଗରିକବିହୀନ ଅଥବା ସନ୍ଦିଗ୍ଧ ନାଗରିକ ତାଲିକାକୁ ଗାଲିଯିବା ପରେ ସେମାନେ 
ନିଜର ଅଧ୍ବକାର ଏହାପରେ ଦାବି କରିପାରିବେ ନାହିଁ। ଜନସଂଖ୍ୟା ପଞ୍ଜିକା 
ବସ୍ତିବାସିନ୍ଦାଙ୍କ ଅଧ୍ୟକାର ବିପକ୍ଷରେ ଏକ ଯୋଜନାବଦ୍ଧ ଷଡ଼ଯନ୍ତ୍ର | 


ଏନ୍‌ପିଆର ଏକ ରାଜନୈତିକ ଅସ୍ତ : 


ଯେତେବେଳେ ସରକାର ନିଜର ବିରୋଧୀମାନଙ୍କୁ ଦେଶଦ୍ରୋହୀ ଓ ଅର୍ବାନ 
ନକ୍ଟଲ କହି ବାରମ୍ବାର ହଇରାଣ କରିଆସୁଛନ୍ତି, ସେଥ୍‌ରେ ସରକାରଙ୍କ ଲାଗି 
ଏହି ଏନ୍‌ପିଆର ନିଜ ବିରୋଧୀଙ୍କ ସ୍ଵରକୁ ଦବାଇ ଦେବା ଲାଗି ଏକ ଅସ୍ତ 
ହେବ | ନିୟମ ଅନୁସାରେ ବୃକସ୍ତରୀୟ ରେଜିଷ୍ଟାର କୌଣସି ବ୍ଯକ୍ତିର 
ନାଗରିକତାକୁ ନେଇ ସନ୍ଦେହ ପ୍ରକାଶ କଲେ ସେ ସନ୍ଦିଗ୍ଧ ନାଗରିକ ତାଲିକାଭୁକ୍ତ 
ହୋଇଯିବେ | ଏହା କେବଳ ଧାର୍ମିକ ଅଛସଂଖ୍ୟକ ବିପକ୍ଷରେ ଯେ ବ୍ୟବହୃତ 
ହେବ ତାହା ନୁହେଁ, ସେହି ସନ୍ଦିଗ୍ଧ ନାଗରିକ ତାଲିକାରେ କେହି ବି ଆସିପାରନ୍ତି। 
ସେମାନଙ୍କ ମଧ୍ଯରେ ରାଜନୈତିକ ବିରୋଧୀ, ବିଭିନ୍ନ ଦଳର ସଦସ୍ଯ, ଅର୍ବାନ 
ନକ୍ଟଲ, ଦେଶଦ୍ରୋହୀ, ଟୁକଡ଼େ ଟୁକଡ଼େ ଗ୍ୟାଙ୍ଗ ଯେଉଁମାନଙ୍କୁ କୁହାଯାଉଛି 
ସେମାନେ ହୁଏତ ଏହି ତାଲିକାରେ ଆସିପାରନ୍ତି। (Business Today 
December 24,2019) ବିଜେପି ଏହି ଏନପିଆରକୁ ଏକ ରାଜନୈତିକ ଅସ୍ବ 
ଭାବରେ ବ୍ୟବହାର କରିବାର ଅଧକ ସମ୍ଭାବନା ରହିଛି| ଏହାଦ୍ଵାରୀ ଦେଶରେ 
ଗଣତନ୍ତ୍ର ସ୍ଥାନରେ ଏକଛତ୍ରବାଦୀ ସରକାର ସ୍ଥାପନ ହେଲା କୁହାଯିବ ଓ ତାହା 
ସମଗ୍ର ଦେଶକୁ ଏକ ଅଦୃଶ୍ୟ କାରାଗାରରେ ପରିଣତ କରିଦେବ 

୫. ଅଟକ କେନ୍ଦ୍ର (Detention Centre) କଂ ଣ? 


ଜଣେ ନାଗରିକର ଟିକସ ଅର୍ଥରେ ଅନ୍ଯଜଣେ ନାଗରିକକୁ ଅଟକ 
କେନ୍ଦ୍ରରେ ଏକ ଅନିଶ୍ଚିତ କାଳ ପର୍ଯ୍ୟନ୍ତ ରଖୁବାକୁ ଗଣତାନ୍ତିକ କୁହାଯିବ କି ? 
ଭାରତୀୟ ସମ୍ଭିଧାନର ଧାରା ୧୪ ଅନୁସାରେ ପ୍ରତ୍ୟେକ ମଣିଷ ଯେ କୌଣସି 
ଧର୍ମ, ଭାଷା, ଜାତି ଓ ଲିଙ୍ଗର ହୋଇଥାଉ ନା କାହିଁକି, ତାହାକୁ ସମାନ ଅଧ୍ୁକାର 
ଦିଆଯିବାର ବ୍ୟବସ୍ଥା ରହିଛି। ଅଥଚ ଏକ ନିର୍ବାଚିତ ସରକାର ନିଜର ମୁସଲମାନ 
ବିରୋଧୀ ଚିନ୍ତାଧାରା ଲାଗି ବେଶ୍‌ କେତେ ଲୋକଙ୍କୁ ଅଟକ କେନ୍ଦ୍ରକୁ ପଠାଇବା 
ଓ ବାକି ଲୋକଙ୍କୁ ଧମକ ଦେଇ ରଖବା କଦାପି ଗ୍ରହଣ ଯୋଗ୍ୟ ନୂହଁ। ଏବେ 
ଦେଶରେ ୧ ୦ଟି ଅଟକ କେନ୍ଦ୍ର ତିଆରି ସରିଲାଣି ଓ ସେଥମଧ୍ଯରୁ ଆସାମରେ 
ଛଅଟି, ଗୋଆ, ରାଜସ୍ଥାନ, କର୍ଣ୍ଣାଟକ ଓ ଦିଲ୍ଲୀରେ ବାକି ଗାରୋଟି ଅଛି। 
ଏଥ ମଧ୍ଯରୁ ୩୦ ୦ ୦ ଲୋକଙ୍କୁ ରଖଲା ଭଳି ଅଟକ କେନ୍ଦ୍ର ଆସାମର 
ଗୋଲାପାରାଠାରେ ତିଆରି ସରିଛି । ଅଟକ କେନ୍ଦ୍ରରେ ଆସାମର ବର୍ଭମାନ ସୁଦ୍ଧା 
୧ ୦ ୦ ଠରୁ ଉର୍ନଶ୍ ଲୋକ ରହିଲେଣି ଓ ସେଠାରେ ଅସ୍ଵାସ୍ଥ୍ୟକର ପରିବେଶ ହେତୁ 
୨୯ ଜଣ ପ୍ରାଣ ହରାଇଲେଣି | ଭବିଷ୍ୟତରେ ସନ୍ଦିଗ୍ଧ ନାଗରିକଙ୍କୁ ଏହି ଅଟକ 
କେନ୍ଦ୍ରରେ ସ୍ଥାନିତ କରିବା ଲାଗି ‘ଯଥେଷ୍ଟ ସଂଖ୍ୟକ” ଅଟକ କେନ୍ଦ୍ର ସରକାର 
ତିଆରି କରିବୈ। 

ଅଟକ କେନ୍ଦ୍ର ଏକ ଜେଲ୍‌ ସଦୂଶ ଗୃହ, ଯାହାର ନିର୍ମାଣ ଲାଗି ଅତି 
ନିର୍ଲଜ ଓ ଅମାନବୀୟ ଭାବରେ କେନ୍ଦ୍ର ସରକାର ବାରମ୍ବାର ଓଡ଼ିଶା ସମେତ 
ସମସ୍ତ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳକୁ ନିଜ ରାଜ୍ୟରେ ନିର୍ମାଣ କରିବା ଲାଗି 
ନିର୍ଦ୍ଦେଶ ଦେଇଆସିଛନ୍ତି। ମୋଦୀ ସରକାରଙ୍କ ପ୍ରଥମ ପାଳିର ଶାସନରେ, 
ଆସିବାର ମାତ୍ର ଗାରିମାସ ମଧ୍ଯରେ, ଥରେ ସେପଫ୍ୃୃେମ୍ବର ୧୦, ୨୦୧୪ରେ ଓ 
ପରେ ସେପ୍ଟେମ୍ବର ମାସ ୭, ୨୦ ୧୮ରେ ନିଜର ଗୃହ ମନ୍ତ୍ରଣାଳୟ ତରଫରୁ 
ପ୍ରତ୍ୟେକ ରାଜ୍ୟ ଓ କେନ୍ଦ୍ର ଶାସିତ ଅଞ୍ଚଳର ମୁଖ୍ୟଙ୍କୁ ଜେଲ୍‌ ନିକଟରେ ଯଥେଷ୍ଟ 
ସଂଖ୍ୟକ ଅଟକ କେନ୍ଦ୍ର ନିର୍ମାଣ ଲାଗି ଚିଠି ଲେଖୁଛନ୍ତି । ଏହାପରେ ପ୍ରଧାନମନ୍ତ୍ରୀ 
କହୁଛନ୍ତି ଯେ ଭାରତରେ ଅଟକ କେନ୍ଦ୍ର ନାହିଁ। ଏହି ଅଟକ କେନ୍ଦ୍ରରେ କାମ 
କରିବାକୁ ଆସୁଥବା ଶ୍ରମିକ ଯେ ପୁଣି ସେହି ଅଟକ କେନ୍ଦ୍ରରେ ଦିନେ ବନ୍ଦୀ 

ହୋଇ ନରହିବ ଏଥରେ କୌଣସି ସନ୍ଦେହ ନାହିଁ। ଏହା କେବଳ ବେଆଇନ୍‌ 
ଅନୁପ୍ରବେଶକାରୀଙ୍କ ଲାଗି ଉଦ୍ଦିଷ୍ଟ ତା ନୂହେଁ, ଏହା ସମସ୍ତ “ ସନ୍ଦିଗ୍ଧ ନାଗରିକ 'ଙ୍କ 
ଲାଗି ଉଦ୍ଦିଷ୍ଟ | ଗୃହ ମନ୍ତ୍ରଣାଳୟ ତରଫରୁ ପ୍ରତି ଅଟକ କେନ୍ଦ୍ର ଲାଗି ୪୬.୫ ୧ 
କୋଟି ଟଙ୍କା ମଞ୍ଚର କରାଯାଇଛି । ଆସାମର ଅନୁଭୂତି ଆଧାରରେ କୁହାଯାଇପାରେ 
ଯେ ଦେଶରେ ହୁଏତ ୨୬,୬୫୮ ଟି ଅଟକ କେନ୍ଦ୍ର ତିଆରି ହେବ ଓ ସେଥୁଲାଗି 
ସେହି ହାରରେ ୧ ୨.୪ ଲକ୍ଷ କୋଟି ଟଙ୍କା ( ୨୦୧୯ ମସିହାର ଡ଼ିଜିପିର 
୮.୮%) ଆବଶ୍ୟକ ହେବ | (Business Today ଡ଼ିସେମ୍ବର ୨୬, ୨୦୧୯) 


ଶସ୍ତାଶ୍ରମ : 


ଏତେ ସଂଖ୍ୟକ ଅଟକ କେନ୍ଦ୍ର ହେବାର କାରଣ କ”ଣ ହୋଇପାରେ ? 
ପ୍ରଥମରେ ଏ ସମସ୍ତ ଅଟକ କେନ୍ଦ୍ର କୌଣସି ମେଟ୍ରୋ ବା ବଡ଼ ସହରର ନିକଟରେ 
ତିଆରି ହେଉଛି । ଏହା ଦ୍ଵାରା ଅଟକ କେନ୍ଦ୍ରରେ ଥିବା ବ୍ୟକ୍ତିଙ୍କୁ ବିନା ମୁଲଗାଲରେ 
ଅଳ ମଜୁରୀରେ ବୃହତ୍‌ କର୍ପୋରେଟମାନଙ୍କଦ୍ଵାରା ଅଥବା ନିର୍ମାଣ କ୍ଷେତ୍ରରେ 
ନିଯୁକ୍ତ କରାଯାଇପାରେ । ଏବେ ପୁଞ୍ଜିବାଦ ଯେଉଁଭଳି ମାନ୍ଦାବସ୍ଥା ଦେଇଯାଉଛି 
ସେଥରେ ଏପରି ଶସ୍ତା ଶ୍ରମ ସେହିଭଳି ସ୍ପିତିରୁ ଉଦ୍ଧାର ପାଇବା ଲାଗି ହୁଏତ 
ସାହାଯ୍ୟ କରିପାରେ ବୋଲି ସରକାର ମନେ କରିପାରନ୍ତି । ଏହି ଅଟକ କେନ୍ଦ୍ରର 
ମାଲିକ ହୁଏତ ବିଭିନ୍ନ କମ୍ପାନୀମାନେ ହୋଇପାରନ୍ତି ଓ ସେମାନେ ଅତି ଶସ୍ତାରେ 
ଶ୍ରମିକମାନଙ୍କୁ ବ୍ଯବହାର କରିପାରନ୍ତି। 


୬. ସିଏଏ, ଏନ୍‌ଆରସି ଓ ଏନ୍‌ପିଆର ପାଇଁ କେନ୍ଦ୍ର ସରକାର 
କାହିଁକି ଆଗ୍ରହୀ? 
ହିନ୍ଦୁ ରାଷ୍ଟ୍ର ଗଠନ ଉଦ୍ଦେଶ୍ୟ : 


ଧର୍ମ ଓ ରାଜନୀତି ଭଳି ପରସ୍ତର ବିରୋଧୀ ଦୁଇ ବିରରକୁ ନିଜର ମାଧ୍ଯମ 
କରି ହିନ୍ଦୁରାଷ୍ଟ୍‌ ଗଠନର ଉଦ୍ଦେଶ୍ୟରେ ଅଗ୍ରସର ହେଉଥିବା ରାଷ୍ଟ୍ରୀୟ ସ୍ଵୟଂ ସେବକ 
ସଂଘ (ଆରଏସ୍‌ଏସ୍‌) ଏହାର ଶହେ ବର୍ଷ ଆସନ୍ତା ୨୦ ୨୫ ମସିହାରେ ପାଳନ 
କରିବ | ଆରଏସ୍‌ଏସ୍‌ର ଗୋଲୱାଲେକର ନିଜର ପୁସ୍ତକରେ (Bunch of 

houghts) ତିନୋଟି ଶତୃ ସମ୍ପର୍କରେ ଉଲ୍ଲେଖ କରିଛନ୍ତି, ମୁସଲମାନ, ଖ୍ୀଷ୍ଟିୟାନ 
ଓ କମ୍ୟୁନିଷ୍ଟ । ଭାରତ ଯେ ଏକ ଧର୍ମନିରପେକ୍ଷ ରାଷ୍ଟ୍ର ଏହାକୁ ଆରଏସ୍‌ଏସ୍‌ 
କର୍ମୀମାନେ ସ୍ଵୀକାର କରିବାକୁ ପ୍ରସ୍ତୁତ ନୂହଁନ୍ତି। ଯେଉଁ ଧର୍ମର ପବିତ୍ର ସ୍ଥାନ ବା 
ପିତ୍ୃଭୂମୀ ଭାରତ କେବଳ ସେହି ଧର୍ମର ଲୋକେ ଭାରତରେ ରହିପାରିବେ, 
ଏକଥା ସେମାନେ ଯୁକ୍ତି କରୁଛନ୍ତି। ହିନ୍ଦୁ ଧର୍ମରେ ଜାତିପ୍ରଥା ଓ ଲିଙ୍ଗଭେଦ 
ରହିବା ଆବଶ୍ୟକ, ସେମାନେ ଏହା ମନେକରନ୍ତି | କମ୍ୟୁନିଷ୍ଟଙ୍କ ପ୍ରତି ସେମାନଙ୍କର 
ବିରୋଧର କାରଣ ହେଲା ଯେ ଏମାନେ ଧର୍ମକୁ ବିଶ୍ଵାସ କରନ୍ତି ନାହିଁ ଓ ସମାନତା 
ପାଇଁ ଲଢେଇ କରିଥାନ୍ତି। ନିରୀଶ୍ଵରବାଦ, ଏକେଶ୍ଵରବାଦ ଓ ଆଦିବାସୀଙ୍କ ପ୍ରକୃତି 
ଧର୍ମ ଇତ୍ଯାଦି ଏହି ଭାରତୀୟ ପରମ୍ପରାର ଅଂଶବିଶେଷ ହୋଇଥିଲେ ମଧ୍ଯ 
ଆରଏସ୍‌ଏସ୍‌ ଏହାକୁ ଅସ୍ଵୀକାର କରୁଛି । 

ଏହି ଭୂଖଣ୍ଡକୁ ଯେଉଁମାନେ ନିଜର ପବିତ୍ରସ୍ଥାନ ଭାବୁଥିବେ, କେବଳ 
ସେହିମାନଙ୍କୁ ପ୍ରଥମଶ୍ରେଣୀର ନାଗରିକ ଅଧ୍କାର ଦେବା, ଏକ ନିର୍ଦ୍ଦିଷ୍ଟ ବିଶ୍ଵାସର 
ଦେବତାଙ୍କୁ ମନ୍ଦିରରେ ପୂଜା କରିବା ଓ ବ୍ରାହ୍ମଣବାଦକୁ ବିଶ୍ଵାସ କରିବା, ଜାତିପ୍ରଥା 
କାଏମ ରଖୁବା, ଅନ୍ୟ ସମସ୍ତ ଧାରାର ଧାର୍ମିକ ଧାରାକୁ ଅସମ୍ମାନିତ କରିବା 
ହେଲା ହିନ୍ଦୁ ମୌଳବାଦୀଙ୍କ ସାଞ୍ପଦାୟିକ ଚିନ୍ତାଧାରା । ଦଳିତ ଓ ମୁସଲମାନମାନଙ୍କ 
ନିଜ ଅଧ୍କାର ପାଇଁ ଲଢେଇ ହେତୁ ଅସୁରକ୍ଷିତ ହୋଇଯାଉଥବା ଆରଏସ୍‌ଏସ୍‌ 
ଓ ବିଜେପି ସେମାନଙ୍କୁ ନିଜର ଲକ୍ଷ୍ୟ ମନେକରେ ଓ ବାରମ୍ବାର ହିଂସା ଦ୍ଵାରା 
ସେମାନଙ୍କ ସ୍ଵରକୁ ଦବାଇ ଦେବାରେ ଚେଷ୍ଟା କରିଆସିଛି। ଆଜି ବିଜେପି 
ଅନୁପ୍ରବେଶକାରୀଙ୍କ ଏନ୍‌.ଆର.ସି ଓ ଏନ୍‌.ପି.ଆଇ ମାଧ୍ଯମରେ ଚିହ୍ନଟ କରିବା 
ଓ ନାଗରିକ ସଂଶୋଧନ ଆଇନ୍‌ ବଳରେ ହିନ୍ଦୁ ଅନୁପ୍ରବେଶକାରୀଙ୍କୁ ନାଗରିକତା 
ଅଧକାର ଦେଇ ମୁସଲମାନମୀଙନଙ୍କୁ ସନ୍ଦିଗ୍ଧ ନାଗରିକ ତାଲିକାଭୁକ୍ତ କରିବା ସେହି 
ଆକ୍ରମଣର ଅଂଶ । ଏହା ପରେ ଦଳିତ ଓ ମୁସଲମାନମାନେ ହୁଏତ ନିଜର 
ଅଧକାର ହରାଇବେ ଓ ସରକାରଙ୍କ ଦୟାର ପାତ୍ର ହେବେ ଯାହା ଆରଏସ୍‌ଏସ 
ଓ ବିଜେପି ରାହୁଁଛନ୍ତି। ଏହା ଦ୍ଵାରା ସେମାନେ ଏହି ସିଏଏ ଓ ଏନ୍‌ପିଆର 
ମାଧ୍ୟମରେ ଦେଶକୁ ହିନ୍ଦୁରାଷ୍ଟ୍ର ଆଡ଼କୁ ନେଇଯିବେ | ଏହା ଦ୍ଵାରା ସମସ୍ତଙ୍କୁ ସମାନ 
ଅଧ୍ବକାର ପ୍ରସଙ୍ଗ କ୍ରମଶଃ ଲୋପ ପାଇବ ! ହିନ୍ଦୁରାଷ୍ଟର ଗଠନ ହେଲେ ହିନ୍ଦୁ ଧର୍ମ 

ମଧ୍ଯରେ ଥବା ବାଛ ବିଗ୍୍‌ର ଓ ନାରୀ ପ୍ରତି ଗୌଣ ମନୋଭାବ କ୍ରମଶଃ 
ଆଇନ୍‌ସଙ୍ଗତ ହେବ | 


ଧାର୍ମିକ ହିଂସାକୁ ପ୍ରମୁଖ କରିବା : 


ବିଗତ ବର୍ଷମାନଙ୍କରେ ଦେଖୁବାକୁ ଗଲେ ଭାରତ ସମ୍ପର୍କରେ ବେଶ କିଛି 
ଅନ୍ତରାଷ୍ଟ୍ରୀୟ ସଂସ୍ଥା ବିଭିନ୍ନ ଦିଗରୁ ସମୀକ୍ଷା କରି ରିପୋର୍ଟ ଦେଇଛନ୍ତି । ୨୦୧୮ 
ମସିହାରେ ଅକ୍ଟଫାମ ରିପୋର୍ଟ ଅନୁସାରେ ୧ ପ୍ରତିଶତ ଲୋକଙ୍କ ହାତରେ 
୭୩% ସମ୍ପତି ରହିଛି। ରିପୋର୍ଟ କୁହେ, ଭାରତରେ ଧନୀ ଗରିବର ପାର୍ଥକ୍ୟ 
ବଢିବା ସହିତ କୋଟିପତିଙ୍କ ସଂଖ୍ୟା ମଧ୍ଯ ବଢିବାରେ ଲାଗିଛି। ବିଶ୍ଵ କ୍ଷୁଧା 
ତାଲିକାରେ ଭାରତ କ୍ରମାଗତ ପାକିସ୍ତାନ ଓ ବାଲାଂଦେଶଠାରୁ ମଧ୍ଯ ତଳେ ଅଛି। 
ଏହା ସହିତ ପିଉ ଅନ୍ତର୍ଜାତୀୟ ସଂସ୍ଥା ରିପୋର୍ଟ ( ୨୦୧୭) ଅନୁସାରେ ଧାର୍ମିକ 
ଅସହିଷୁତା ତାଲିକାରେ ୧୯୮ ଦେଶ ମଧ୍ଷରୁ ଭାରତ ସବୁଠାରୁ ଖରାପ ଦେଶ 
ମଧ୍ଯରୁ ଚତୁର୍ଥ ସଂଖ୍ୟାରେ ଆସୁଛି। ଏକ ଗଣତାନ୍ତିକ ଓ ସମ୍ବେଦନଶୀଳ ସରକାର 
ପାଇଁ ଏ ମଧ୍ଯରୁ କେଉଁଟି ଅଧକ ଗୁରୁତ୍ବପୂର୍ଣ୍ଣ ନେବା ଓ ଦେଶରେ ଗରିବଙ୍କ 
ସଂଖ୍ୟା କମାଇବା ନା ଅଧୂକରୁ ଅଧ୍ବକ ଗରିବ ଲୋକଙ୍କ ଜୀବନ ଜୀବିକା 
ନେଇେଯାଇ ସେମାନଙ୍କୁ ଦେଶଚ୍ଯୟୁତ କରିଦେବା ? ଏହା ନିଶ୍ଚିତ ଯେ ବିଜେପି 
ସରକାର ଗରିବଙ୍କ ସ୍ଥିତିରେ ଉନ୍ନତି ପାଇଁ କୌଣସି ଆର୍ଥକ ବ୍ଯବସ୍ଥା କରିବା 
ବଦଳରେ ସେମାନଙ୍କୁ ଧାର୍ମିକ ହିଂସାରେ ଲିପ୍ତ ରଖୁବା ଲାଗି ନାଗରିକ ସଂଶୋଧନ 
ଆଇନ୍‌ ଓ ଏନ୍‌ଆରସି ଆଣିଛନ୍ତି । 


ମାନ୍ଦାବସ୍ଥାରୁ ପାନ ହଟାଇବା ଏନ୍‌ପିଆରର ଉଦ୍ଦେଶ୍ୟ : 


ଅ୍ଥନୀତିଜ୍ଞମାନେ କହି ଚାଲିଛନ୍ତି ଯେ ଭାରତରେ ମାନ୍ଦାବସ୍ଥା ଜାରି ଅଛି । 
ଏହି ହେତୁ ଲୋକଙ୍କୁ ଉପଯୁକ୍ତ କାମ ମିଳୁନାହିଁ କିମ୍ଭା ନିଜ କାମର ଉପଯୁକ୍ତ 
ମଜୁରୀ ମିଳୁନାହି। ଦରଦାମ ବୃଦ୍ଧି ହେବାରେ ଲାଗିଛି। କୃଷକ ନିଜ କୃଷି ପାଇଁ 
କରିଥବା ରଣ ମଧ୍ଯ ଶୁଝିନପାରି ଏବେ ବି ଆମ୍ବହତ୍ୟା କରୁଛି। କୋଟି କୋଟି 
ସଂଖ୍ୟାରେ ଠିକା ଶ୍ରମିକ ବିମୁଦ୍ରାକରଣର ସ୍ଥିତିରୁ ଉଠିପାରି ନଥିଲା ବେଳେ 


eee ace rere gree errr rere arrears; 


ଏବେ କାମ ନମିଳିବା ହେତୁ ଅତି ଦୟନୀୟ ଜୀବନ ବଚଞ୍ଚଛନ୍ତି ଓ ସେଥରରୁ 

ଅନେକ ଅତି କମ୍‌ ମଜୁରୀରେ ମଧ୍ଯ କାମ କରିବା ଲାଗି ବାଧ୍ୟ ହେଉଛନ୍ତି ଯାହାକି 
ଆଉଟସୋର୍ସିଂ କ୍ଷେତ୍ରରେ ଦେଖାଯାଉଛି । ଏହା ସହିତ ଦେଶର ସମଗ୍ର ଉତ୍ପାଦନ 
ହାର କ୍ରମାଗତ ଭାବରେ କମିବାରେ ମଧ୍ଯ ଲାଗିଛି । ଦେଶର ଏହି ବିଷମ ସ୍ପିତିରୁ 
ଧ୍ୟାନ ହଟାଇବା ଲାଗି ସରକାର ସିଏଏ ଓ ଏନ୍‌ଆରସି ନାମରେ ଧାର୍ମିକ ବିଭାଜନ 
କରିବାରେ ଲାଗିଛନ୍ତି । ଏହାଦ୍ଵାରା କମ୍ପାନୀଙ୍କ ଜମି ଅଧଗ୍ରହଣ ହେଉ ବା ସରକାରୀ 
ଉଦ୍ୟୋଗକୁ କମ୍‌ ଦରରେ ବିକ୍ରି ହେଉ ବା ଧନୀ ଲୋକ ଦେଶ ଛାଡ଼ିବା ହେଉ 
ଇତ୍ୟାଦି ପ୍ରସଙ୍ଗ ଉପରେ ଲୋକେ ଧାନ ଦେବେ ନାହିଁ ଯାହାଦ୍ଵାରା ଧନୀ ଗୋଷ୍ଠୀ 
ସୁରକ୍ଷିତ ମଧ୍ଯ ରହିପାରିବେ । ଦେଶର ମାନ୍ଦାବସ୍ଥା ସମୟରେ ମୁକେଶ ଆମ୍ବାନୀଙ୍କ 
ମୂଳ ଧନ ବଢିବା ଏହାର ନମୂନା। ଲୋକେ ଧନୀ ଗୋଷ୍ଠୀ ଅପେକ୍ଷା ଧାର୍ମିକ 
ଅଳ୍ସଂଖ୍ୟକଙ୍କୁ ନିଜର ଶତ୍ସ ମନେ କରିବେ ଓ ଏହି କ୍ରିୟା ମଧ୍ୟରେ ସରକାର 
ଅନ୍ୟ ଏକ ନିର୍ବାଚନ ହୁଏତ ଜିତିଯିବେ | ତେଣୁ ଏହି ଏନ୍‌ପିଆର ଓ ଏନ୍‌ଆରସି 
ପ୍ରକ୍ରିୟା ସରକାରଙ୍କ ଲାଗି ଏକ ଢାଲ ମଧ୍ଧ | 


ଦେଶପ୍ରେମର ନୂତନ ସଂଜ୍ଞା ତିଆରି କରିବା : 


କେନ୍ଦ୍ର ସରକାର କ୍ରମାଗତ ଭାବରେ ପାକିସ୍ତାନ ବିରୋଧୀ ମନ୍ତବ୍ୟ ଦେଇ 
ଦେଶର ଜାତୀୟତାର ନୂତନ ସଂଜ୍ଞା ତିଆରି କରିବାରେ ଲାଗିଛନ୍ତି। ଯଦି କେହି 
ଧାର୍ମିକ ହିଂସାର ବିପକ୍ଷରେ କହୁଛି ତେବେ ସେ ˆ ଦେଶଦ୍ରୋହୀ” । କିନ୍ତୁ ଯିଏ 
ଯେତେ ପଡ଼ୋଶୀ ଦେଶ ବିପକ୍ଷରେ କହିପାରୁଛି ସେ ସେତେ ପରିମାଣରେ 
ଦେଶପ୍ରେମୀ। ଦେଶ ନାମକ ଏକ ଭୌଗଳିକ ଅସ୍ପିତା ସୃଷ୍ଠି କରିବା ଓ ଦେଶ 
ମଧ୍ଯରେ ଥବା ଆର୍ଥକ ଓ ସାମାଜିକ ଅସମାନତାକୁ କାଏମ ରଖୁବା ହେଲା ଏହି 
ନୂତନ ଜାତୀୟତାର ଅର୍ଥ | ସରକାରଙ୍କୁ ଆଉଟସୋର୍ସିଂ ବ୍ୟବସ୍ଥାରେ ଯେ ଆମରି 
ଯୁବବର୍ଗ ଯେଉଁଭଳି ଶୋଷଣର ଶିକାର ହେଉଛନ୍ତି, ତାହା ଦେଖାଯାଉନାହିଁ। 
ଶ୍ରମ ଆଇନ୍‌ କୋହଳ କରିଦେଇ ସରକାର ବିଦେଶୀ ଓ ଦେଶୀ ପୁଞ୍ଜିକୁ ସୁବର୍ଣ 
ସୁଯୋଗ ଦେଲେ। ସେମାନେ ଦେଶର ଶ୍ରମଶକ୍ତିର ଉପଯୁକ୍ତ ମୂଲ୍ୟ ନଦେବା 
ସରକାରଙ୍କ ଦୃଷ୍ଟିରେ ଦେଶଦ୍ରୋହ ନୁହେଁ। ସରକାର କଂଗ୍ରେସ ସରକାରଙ୍କ ସ୍ଵତନ୍ତ୍ର 
ଅର୍ଥନୈତିକ ଅଞ୍ଚଳ (SEZ) ବ୍ୟବସ୍ଥାକୁ କାଏମ ରଖୁଲେ, ତାହା ଦେଶବିରୋଧୀ 

କାର୍ଯ୍ୟ ନୁହେଁ। କଂଗ୍ରେସ ସମୟର ଶିକ୍ଷାର ଘରୋଇକରଣ, ସ୍ଵାସ୍ଥ୍ୟର 
ଘରୋଇକରଣ, ସରକାରୀ ଉଦ୍ୟୋଗ ବିକ୍ରି, ଶ୍ରମ ଆଇନକୁ ଦୁର୍ବଳ କରିବା, 
ପରିବେଶ ଆଇନ୍‌ରେ କୋହଳ ଇତ୍ୟାଦି ସମାନ ବ୍ୟବସ୍ଥାକୁ ଲାଗୁ କରିବା ଦେଶ 
ବିରୋଧୀ କାର୍ଯ୍ୟ ହେଲା ନାହିଁ। କିନ୍ତୁ ଗରିବ ମୁସଲମାନ ଓ ଦଳିତମାନଙ୍କୁ 
ଗୋହତ୍ୟା ନାମରେ ହତ୍ଯା କରିବା, ସାମ୍ପଦାୟିକ ହିଂସା ସୃଷ୍ଟି କରିବା, 
ଅନୁପ୍ରବେଶକାରୀଙ୍କ ମଧ୍ଯରେ ଥୁବା ମୁସଲମାନମାନଙ୍କ ଅଟକ କେନ୍ଦ୍ରକୁ ପଠାଇବା, 
ସାଧାରଣବର୍ଗର ଅଧ୍ବକାର ନେଇଯାଇ ସେମାନଙ୍କୁ ସନ୍ଦିଗ୍ଧ ନାଗରିକ ତାଲିକଭୁକ୍ତ 
କରିବା ଦେଶପ୍ରେମ ! 


ଉପସଂହାର : 


ଦିନେ ଆମକୁ କୁହାଗଲା ଯେ, ବହୁ ମିଥ୍ୟା ଭୋଟର ଆମ ନାଗରିକ 
ହେବାର ଅଧକାରକୁ ଛଡ଼ାଇ ନେଉଛନ୍ତି । ତେଣୁ ଭୋଟର କାର୍ଡ଼ ଜରୁରୀ | ଏହି 
କାର୍ଡ଼ ହୋଇଗଲେ ଦେଶବାସୀ ଖୁସରେ ରହିବେ | ଏହା ପରେ ଲୋକେ ଧାଡ଼ିରେ 
ଠିଆହୋଇ ଭୋଟର କାର୍ଡ଼ ପ୍ରସ୍ତୁତ କଲେ | କିନ୍ତୁ ପରିସ୍ଥିତିରେ ଉନ୍ନତି ହେଲାନାହିଁ 
ଏହା ପରେ ଆମକୁ ପୁଣି କୁହାଗଲା ସରକାରୀ ସୁବିଧାର ବାଟମାରଣ ହେଉଛି | 
ଦେଶର ଦୁର୍ନୀତି କମିଯିବ, ଯଦି ସମସ୍ତେ ଆଧାର କାର୍ଡ଼ କରିବେ। ଲୋକେ 
ଧାଡ଼ିବାନଧି ଆଧାର କାର୍ଡ଼ କଲେ। ଏଥୁରେ ଦେଶର ଦୁର୍ନୀତି କିନ୍ତୁ କମିଲା ନାହିଁ| 
ଏବେ ଅନୂପ୍ରବେଶକାରୀମାନେ ସରକାରୀ ସୁବିଧାର “ ସିଂହଭାଗ” ନେଇଯାଉଛନ୍ତି 
ଓ ସରକାର ସେହି ଅବାଞ୍ଚତ ମଣିଷମାନଙ୍କୁ ବାହାର କରିଦେବା ଲାଗି ଆଗ୍ରହୀବୋଲି 
ସରକାର କହିଛନ୍ତି । ଅନୁପ୍ରବେଶକାରୀ ହଟିଗଲେ ଦେଶ ଶାନ୍ତିରେ ରହିବ ଓ 
ସେମାନଙ୍କୁ ଚିହ୍ନଟ କରିବା ଲାଗି ନାଗରିକ କାର୍ଡ଼ ଜରୁରୀ, ସରକାରଙ୍କ ତରଫରୁ 
ଏହି ଯୁକ୍ତି କରାଯାଉଛି। ବେଶ୍‌ କିଛି ଲୋକ ସରକାରଙ୍କ ଏହି ଯୁକ୍ତିକୁ ସତ 
ଭାବୁଛନ୍ତି । ବନ୍ୟା ବାତ୍ୟାରେ ଉଜ୍ଡ଼ି ଯାଇଥ୍‌ବା ପରିବାର, ବିସ୍ଥାପିତଙ୍କ ପରିବାର, 
ଜମିହୀନ ପରିବାର, ଦାଦନ ଯାଇଥିବା ପରିବାର, ଶାରୀରିକ ଅକ୍ଷମ, ନିଜେ 
ବୃଦ୍ଧବୃଦ୍ଧାମାନେ, ଅନାଥ ପିଲାମାନେ, ବସ୍ତିବାସିନ୍ଦା, ନିଜ ଘରୁ ବାସନ୍ଦ ହୋଇଥିବା 
କିନ୍ନରମାନେ ଇତ୍ୟାଦି ଏହି ପ୍ରକ୍ରିୟାରେ ନିଜ ଅଧ୍ବକାର ହରାଇବେ | ଏହାପରେ 

ସରକାର ଗରିବ ଓ ଭୂମିହୀନ ହେବାର ବୋଝ ସେହି ଲୋକଙ୍କ ଉପରେ 
ଲଦିଦେବେ ଓ ଦେଶର ଅର୍ଥନୀତି ଉପରେ ବିଭିନ୍ନ କର୍ପୋରେଟ ତଥା ବିରାଟ 
ବ୍ୟବସାୟୀଙ୍କ ସମ୍ପର୍ଣ୍ଣ କର୍ତ୍ତତ୍ଵ ଲାଗି ପଥ ପରିଷ୍କାର କରିଦେବେ 

ହିନ୍ଦୁ ଧର୍ମିକ ମୌଳବାଦୀମାନେ କ୍ରମାଗତ ଭାବରେ ମୁସଲମାନ ସମ୍ପଦାୟକୁ 
' ଆତଙ୍କବାଦୀ “ ଉଗ୍ରପନ୍ଛୀ ଓ “ ଅନୁପ୍ରବେଶକାରୀ” ଆଖ୍ୟା ଦେବାରେ ଲାଗିଛନ୍ତି। 
ଏହାର ଉଦ୍ଦେଶ୍ଯ ଧର୍ମ ଆଧାରରେ ଦେଶର ବିଭାଜନ । ସିଏଏ ବିରୋଧୀ 
ପ୍ରତିବାଦରେ ଛାତ୍ରଛାତ୍ରୀ ଓ ବିଭିନ୍ନ ବର୍ଗର ମହିଳାଙ୍କ ସମେତ ଅଧ୍ବକ ସଂଖ୍ୟକ 
ମୁସଲମାନ ଓ ଦଳିତ ସମ୍ପଦାୟର ଲୋକେ ଭାଗ ନେଉଛନ୍ତି | କ୍ରମାଗତ ଭାବରେ 
ମୁସଲମାନ ସମ୍ପ୍ରଦାୟକୁ ଭିଡ଼ହିଂସା, ଦେଶଦ୍ରୋହୀ ଆଇନ୍‌, ତିନି ତଲାକରେ 
ପୁରୁଷଙ୍କୁ ଅପରାଧୀ କରାଇବା ( ହିନ୍ଦୁ ସ୍ବାମୀ ଛାଡ଼ପତ୍ର ଦେଲେ କିନ୍ତୁ ଅପରାଧୀ 
ନୁହେଁ) ଆଯୋଧାର ଉପାସନାସ୍ତଳ ପରିବର୍ଭନ କରିଦେବା ଓ କାଶ୍ମୀରର 
ରାଜ୍ୟପାହ୍ୟା ମଧ୍ଯ ହଟାଇଦେବା ଇତ୍ୟାଦି ଘଟଣା ମୁସଲମାନମାନଙ୍କ କ୍ରମାଗତ 
ଭାବରେ ଅସୁରକ୍ଷିତ କରୁଛି । ଏହା ବିପକ୍ଷରେ ଗଣତନ୍ତ୍ ସମାଜବାଦ ଓ 
ଧର୍ମନିରପେକ୍ଷତାକୁ ନିଜର ଆଦର୍ଶ କରିଥିବା ସମସ୍ତ ଜନସଂଗଠନ, ରାଜନୈତିକ 
କର୍ମୀ, ବୁଵିଜୀବୀ, ଛାତ୍ରଛାତ୍ରୀଃ ଲେଖକ/ଲେଖୁକା ଓ ସାଧାରଣ ଲୋକ ସିଏଏ, 
ଏନ୍‌ଆରସି ଓ ଏନ୍‌ପିଆର ବିରୁଦ୍ଧରେ ପ୍ରତିବାଦ କରିବା ପାଇଁ ରାସ୍ତାକୁ ଆସିବା 
ଜରୁରୀ | ଆମ୍ଭେମାନେ ଏନ୍‌ପିଆରରେ ସରକାରଙ୍କୁ ସହଯୋଗ ନକରିବା ଓ 
କୌଣସି ତଥ୍ୟ ନଦେବା ଆମର ନିଷ୍ପତ୍ତି ହେଉ । 

ଆମେ କଂଣ କରିବା : 


ସିଏଏ, ଏନ୍‌ଆରସି ଓ ଏନ୍‌ପିଆର ପ୍ରକ୍ରିୟା ବିଭିନ୍ନ ରାଜ୍ୟରେ ଶାସନରେ 
ଥିବା ଅଧ୍ବକାଂଶ ରାଜନୈତିକ ଦଳମାନଙ୍କର ଚରିତ୍ରକୁ ବୁଝାଇଦେଉଛି। 
ସେମାନେ କେନ୍ଦ୍ର ସରକାରଙ୍କ କୌଣସି ଏକ ବ୍ୟବସ୍ଥାକୁ ବିରୋଧ କଲେ 
ଅନ୍ୟ ବ୍ୟବସ୍ଥାକୁ ସମର୍ଥନ କରୁଛନ୍ତି । ଓଡ଼ିଶା ସରକାର ଯଦିଓ ଏନ୍‌ଆରସିକୁ 
ବିରୋଧ କଲେ କିନ୍ତୁ ଜନସଂଖ୍ୟା ପଞ୍ଜିକା ବାଏନପିଆର କରିବାକୁ ଯାଉଛନ୍ତି | 
ଏହା ଏନ୍‌ଆରସି ସହିତ ସମାନ | ତେଣୁ ଆମକୁ ପ୍ରତି ଗାଁ, ସହର, ସାହି ଓ 
ବସ୍ତି ଅଥବା କଲୋନୀରେ ଏନ୍‌ପିଆର ବିରୁଦ୍ଧରେ କମିଟି ତିଆରି କରିବାର 
ଅଛି ଓ ଏନ୍‌ପିଆର କର୍ମକର୍ଭା ଆସିଲେ ସେମାନଙ୍କୁ ଅସହଯୋଗ କରିବାର 
ଅଛି । କୌଣସି ବି ପରିସ୍ଥିତିରେ ଆମକୁ ଏନ୍‌ପିଆର କରାଇନଦେବା ଆମର 
ନିଷ୍ପତ୍ତି ରହିବା ଜରୁରୀ । 


* 


* ® 


ଜନ ଅଧୁକାର ମଞ୍ଚ, ଓଡ଼ିଶା 
ଜନ ଅଧୁକାର ମଞ୍ଚ, ୨୧ ୨ ୨, ଓଡ଼ିଶା ତରଫରୁ ବିଶ୍ଵପ୍ରିୟ କାନୁନ୍‌ଗୋଙ୍କ ଦ୍ଵାରା 
ପ୍ରକାଶିତ | 
ମୁଦ୍ରଣ ସଂଖ୍ୟା : ୨ ୦୦୦ 

ଜନ ଅଧ୍ଵକାର ମଞ୍ଚ, ଓଡିଶାର ସଦସ୍ୟ ସଙ୍ଗ ଠନମାନେ : 


୧- ଅଖୁଳ ଭାରତ କିଶାନ ମଜଦୁର ସଭା, 

୨- ଅଖୁଳ ଭାରତ କ୍ରାନ୍ତିକାରୀ କୃଷକ ସଭା, 

୩- ଅଖୁଳ ଭାରତ କ୍ରାନ୍ତିକାରୀ ମହିଳା ସଙ୍ଗଠନ, 

୪- ଆଦିବାସୀ ଭାରତ ମହାସଭା, 

୫- ଉପକୂଳିୟ ଜମି ଓ ଜଙ୍ଗଲ ସୁରକ୍ଷା ସମିତି, 

୬- ଗଣତାନ୍ତିକ ଅଧ୍ବକାର ସୁରକ୍ଷା ସଙ୍ଗଠନ, 

୭- ଚାଷୀ ମୁଲିଆ ସଙ୍ଘ, ଓଡିଶା 

୮- ଜନବାଦୀ ଲେଖକ ସଙ୍ଘ, 

୯- ବନବାସୀ ସୁରକ୍ଷା ପରିଷଦ, କନ୍ଧମାଳ 

୧୦- ବସ୍ତି ସୁରକ୍ଷା ମଞ୍ଚ, 

୧୧ - ମାନବବାଦୀ ହେତୃବାଦୀ ସଙ୍ଗଠନ, 

୧୨- ମାନବ ଅଧ୍ଵକାର ସୁରକ୍ଷା ମଞ୍ଚ, 

୧୩- ମିଥ୍ଯା ମକଦ୍ଦମା ବିରୋଧୀ ଅଭିଯାନ, 

୧୪- ମାଲକାନଗିରି ଜିଲ୍ଲା ଆଦିବାସୀ ସଙ୍ଘ, 

୧୫- ଇଣ୍ରିଆନ ଫେଡେରେସନ ଅଫ ଟ୍ରେଡ ୟୁନିୟନ, 

୧୬- ଟ୍ରେଡ ୟୁନିୟନ ସେଣ୍ଟର ଅଫ ଇଣ୍ଡିଆ ଓ ଅନ୍ୟ ପ୍ରଗତିଶୀଳ 
ଗଣତାନ୍ତ୍ରିକ ବ୍ୟକ୍ତିବିଶେଷ । 


ଠିକଣା : ଜନ ଅଧୁକାର ମଞ୍ଚ › ଓଡ଼ିଶା 
୨୧ ୨ ୨ , ଶବର ସାହି ଲେନ୍‌, ଭୁବନେଶ୍ବର- ୦୬ 
ଫୋନ୍‌ : ୯୮୬୧୩୯ ୨୦୨୧, ୯୪୩୭୭୬୨୨୭୨, 
୯୪୩୭୪୨୬୬୪୭ 

ସଂପ୍ରତି ଦେଶରେ ଦେଖାଦେଇଥୁବା ଫାସିବାଦୀ 
ଆକ୍ରମଣ ପରିପେକ୍ଷୀରେ, ଏହାକୁ ପ୍ରତିହତ କରିବା ସହ 
ଏକ ନୂତନ ସମାଜ ପାଇଁ ଲଢେଲର ଲକ୍ଷ୍ୟ ନେଇ ବିଭିନ୍ନ 
ଗଣସଂଗଠନ, ଜନଆନ୍ଦୋଳନ ଏବଂ ପ୍ରଗତିଶୀଳ ଓ 
ଗଣତାନ୍ତ୍ରିକ ବ୍ୟକ୍ତିବିଶେଷଙ୍କର ଏକ ମିଳିତ ଉଦ୍ୟମ ହେଉଛି 
‘ଜନ ଅଧ୍ବକାର ମଞ୍ଚ, ଓଡ଼ିଶା' । ଅର୍ଥନୈତିକ ଭାବେ 
କପୌରେଟ ସପକ୍ଷବାଦୀ ଓ ଜନବିରୋଧୀ ନବ୍ଯଂ 
ଉଦାରବାଦ; ରାଜନୈତିକ ଭାବେ ଅଗଣତାନ୍ତିକ, 
କ୍ଷମତାରେ କେନ୍ଦ୍ରକରଣା ତୀବ୍ର ବ୍ୟକ୍ତି-ସ୍ବାଧୀନତାର 
ବିରୋଧ ଆଧୁଵପତ୍ୟବାଦ ଓ ସାମରିକିକରଣ ଏବଂ 
ସାମାଜିକ ଭାବେ ଜାତିବ୍ରାଦ ସାଂପ୍ରଦାୟୀକତା, 
ପୁରୁଷତାନ୍ତୀକ ଓ ସମସ୍ତ ପ୍ରକାରର ସାମାଜିକ କୃଷମଣ୍ଡକ ଓ 
ପଛୁଆପଣ ହେଉଛି ଆଜିର' ଭାରତୀୟ ଫାସିବାଦର 
ବିଶେଷ ତିନୋଟି ଭତାଦାନ । ଏହା ବିରୁଦ୍ଧରେ କେବଳ 
ବ୍ୟାପକ ଜନ୍‌ଗଣା ଏଜକ୍ୟବଦ୍ଧ ହେଉନାହାନ୍ତି, ଏହି ସଂଘର୍ଷ 
ମଧ୍ୟା ଦେଇ ଏକ ବିକଳ୍ପ ଜନବାଦୀ ନ୍ରୀତିସମୃହ ମଧ୍ଯ ରୂପ 
ନେବାରେ ଲାଗିଛି । ଓଡିଶାରେ ଏହି ଲଢେଇକ୍ସ ଆଗକୁ 
ନେବା ଏବଂ ଏହା ମଧ୍ଯ ଦେଇ ଏକ ବିକଳ୍ପ ଜନ୍ନବାଦୀ ଧାରା 
ସୃଷ୍ପି କରିବା ଏହି ମଞ୍ଚରଲକ୍ଷ୍ୟ। 


ସହଯୋଗ ରାଶି : ୧୦/- ଟଙ୍କା 


ଜନ ଅଧୁକାର ମଞ୍ଚ, ୨୧ ୨ ୨, ଶବର ସାହି ଲେନ୍‌, ଭୁବନେଶ୍ବର-୦୬ 
ତରଫରୁ ବିଶ୍ଵପ୍ରିୟ କାନୁନ୍‌ଗୋଙ୍କ ଦ୍ଵାରା ପ୍ରକାଶିତ | 

